



20ஆவது திருத்தம் குறித்து மக்கள் வாக்கெடுப்புக்கு தயார்

நீதி அமைச்சர் கூறுகிறார்

கொழும்பு, செப்.29
அரசமைப்பின் 20ஆவது திருத்தத்தில் மக்கள் அபிப்பிராய வாக்கெடுப்புக்குச்

செல்லத் தேவையான எந்த விடயமும் இல்லை என நீதி அமைச்சர் அலி சப்ரி தெரிவித்தார்.

அவ்வாறான நிலை ஏற்பட்டால் அதனை மேற்கொள்ளவும் அரசு தயாராகவே இருக்கிறது

11

29.09.2020 செவ்வாய்க்கிழமை

20ஆவது திருத்தம் குறித்து மனுக்கள் மீது இன்று விசாரணை

கொழும்பு, செப். 28
இருபதாம் திருத்தத்திற்கு எதிராக உயர் நீதிமன்றில் தாக்கல் செய்யப்பட்ட மனுக்களை விசாரணைக்கு எடுப்பது தொடர்பில் இன்று பரிசீலனைக்கு எடுக்கப்படவுள்ளன. பிரதம நீதியரசர் ஜெயந்த ஜெயசூரிய மற்றும் நீதியரசர்களான புவனேக அலுவலஹர, சிசிர டி அப்து, பிரியந்த ஜெயவர்த்தன மற்றும் விஜித் மலல்கொட ஆகிய ஐவர் குழு இந்த மனுக்களை பரிசீலிக்கும். அரசமைப்பின் இருபதாம் திருத்தம் கடந்த 22 ஆம் திகதி செவ்வாய்க்கிழமை பாராளுமன்றில் சமர்ப்பிக்கப்பட்டது.

11


'20'ஆவது ஆதரவு இ.தொ.கா., ஈ.பி.டி.பி. முடிவு

கொழும்பு, செப் 29
அரசமைப்பின் 20 ஆவது திருத்தச்சட்டவரைவுக்கு ஆதரவாக வாக்களிப்பதற்கு இலங்கைத் தொழிலாளர் காங்கிரஸ், ஈ.பி.டி.பி. ஆகியன தீர்மானித்துள்ளன. ஆளுங்கட்சியின் பங்காளிகள் என்றவகையில் இவ்விரு கட்சிகளும் தமது ஆதரவை வெளிப்படுத்தியுள்ளன என்று ஆளுங்கட்சி பிரமுகர் ஒருவர் தெரிவித்தார். அத்துடன் தேசிய சுதந்திர முன்னணி, பிவிதுரு ஹெல உறுமய, சுதந்திரக்கட்சி, லங்கா சமசமாஜக்கட்சி, இலங்கை கம்யூனிஸ்ட் கட்சி, ஜனநாயக இடதுசாரி முன்னணி மற்றும் பிள்ளையானின் கட்சி ஆகியனவும் '20' இற்கு ஆதரவாக

11

ஹர்த்தாலால் முடங்கியது தமிழர் தாயகம்

ஒன்றிணைந்த தமிழ்த் தேசியக் கட்சிகளின் அழைப்புக்கு மக்கள் முழுமையான ஆதரவு



யாழ்ப்பாணம், செப்ரெம்பர் 29
தமிழர்களின் நினைவேந்தல் உரிமையை வலியுறுத்தி தமிழர் தாயகம் நேற்று திங்கட்கிழமை முற்றாக முடங்கியது. அரசின் அடக்குமுறையை எதிர்க்கும் இந்தப் போராட்டத்துக்கு தமிழ் பேசும் மக்கள் முழு ஆதரவை வழங்கினர்.

11

இனத்துக்கு துரோகம் செய்கிறார் சுமந்திரன் தவராசா குற்றச்சாட்டு

கொழும்பு, செப்.29
அரசு அடக்கு முறைக்கு எதிராக நம் மக்களின் உணர்வலைகளை வெளிப்படுத்த முன்வர வேண்டிய கடப்பாடு தமிழரசுக் கட்சியில் பொறுப்பான பதவி வகிக்கும் சுமந்திரனுக்கு இருந்தபோதிலும் மக்களாகவே முன் வந்து தமது ஜனநாயக உரிமையை நிலை நாட்டியதைக் கொச்சைப்படுத்தியமை தமிழினத்திற்கு செய்யும் துரோகமாகும் என இலங்கை தமிழரசுக் கட்சியின் கொழும்பு கிளைத் தலைவர் கே.வி.தவராசா தெரிவித்துள்ளார்.

11

"பெரும்பான்மை பலத்துடன் 20ஐ நிறைவேற்றுவோம்"

கொழும்பு, செப் 29
நீதிமன்றம் வழங்கும் ஆலோசனையை முழுமையாக செயற்படுத்தி 20 ஆவது திருத்தத்தைப் பெரும்பான்மை பலத்துடன் நிறைவேற்றுவோம் என ஆரம்பக் கல்வி மற்றும் மகளிர் மற்றும் சிறுவர் அபிவிருத்தி இராஜாங்க அமைச்சர் பியல் நிஷாந்த தெரிவித்தார். அவர் மேலும் தெரிவிக்கையில்- அரசமைப்பின் 20 ஆவது திருத்தம் தொடர்பில் எதிர் தரப்பினர் மாறப்பட்ட கருத்துக்களை முன்னெடுத்து வருகிறார்கள். ஜனாதிபதி சர்வாதிகார போக்குக்கு செல்வதாகக் குற்றஞ்சாட்டுகிறார்கள். 20 ஆவது திருத்தம் தொடர்பான வாக்கெடுப்பின்போது ஐக்கிய மக்கள் சக்தியின் புதுமுக பாராளு

11

வர்க்குக்கரணை அச்சுறுத்தி இராணுவம், வாலிஸ் கண்டகரணை திறக்க வைத்தன

யாழ்ப்பாணம், செப். 29
தமிழர் தாயகம் நேற்று பூரண ஹர்த்தலால் முடங்கிய நிலையில், இதனைக் குழப்பும் நோக்கில் வர்த்தகர்களை அச்சுறுத்தி பிலோத்காரமாக கடை

களை திறக்க வைக்கும் முயற்சியில் இராணுவத்தினரும் பொலிஸாரும் ஈடுபட்டனர். தமிழர்களின் நினைவேந்தல் உரிமையை வலியுறுத்தி ஒன்றிணைந்த தமிழ்த்

11



தமிழ் மக்களின் ஏகோபித்த நிலைப்பாட்டை இனியாவது அரசு புரிந்துகொள்ள வேண்டும்

ஒன்றுதிரண்ட மக்களுக்கு நன்றி கூறுகிறார் மாவை

யாழ்ப்பாணம், செப்.29
"வடக்கு- கிழக்கு மாகாணங்களில் முன்னெடுக்கப்பட்ட முழு அடைப்புப் போராட்டம் வெற்றி பெற்றுள்ளது. இந்தப் போராட்டங்களினால் விடுக்கப்பட்ட ஏகோபித்த வேண்டுகோளை அரசு ஏற்கவேண்டும். மக்களின் ஜனநாயக உரிமைகளை சட்டபூர்வமாக அங்கீகரிக்கவேண்டுமென வற்புறுத்துகிறோம்." -இவ்வாறு 10 தமிழ்த் தேசியக் கட்சிகளின் சார்பில் அறிக்கை வெளியிட்டுள்ள



இலங்கை தமிழ் அரசுக் கட்சியின் தலைவர் மாவை சேனாதிராசா தெரிவித்துள்ளார். நேற்றைய முழு அடைப்புப்

போராட்டத்தின் நிறைவில் அவர் வெளியிட்ட அறிக்கையின் விவரம் வருமாறு: - "இலங்கையில் தமிழர் தேசத்தின் தமிழின விடுதலை வரலாறு 70 ஆண்டுகளுக்கும் மேலானது. பல இலட்சம் தமிழ் மக்கள் இனக்கலவரங்களினாலும், போரிலும், போர்க்காலத்திலும், போராட்டங்களிலும் தம் உயிர் நீத்துள்ளனர். இன்னும் நாம் விடுதலை பெறவில்லை. இவ் வரலாற்றுக் காலத்திலும் உயிரிழந்தவர்களை நினைவு கூர்ந்து ஆத்ம

11

செய்திகள்

கடைகளை திறக்குமாறு இராணுவம் அச்சுறுத்தல்

வலி. கிழக்கு தவிசாளர் நிரோஷ்



இவ்விடயம் தொடர்பாக தவிசாளர் தெரிவிக்கையில்: - “இராணுவத்தினரும் புலனாய்வாளர்களும் கடை உரிமையாளர்களை அச்சுறுத்தி கடைகளைத் திறக்க வைத்திருக்கின்றனர் என்ற செய்தி அறிந்து, நானும் உப தவிசாளர் மகேந்திரலிங்கம் கபிலனும் அச்சுவேலி நகரத்திற்கு சென்றிருந்தோம். ‘நாம் கடை உரிமையாளர்களுடன் அவர்களுக்கு

கோப்பாய், செப். 28 ‘அச்சுவேலிப் பகுதியில் இராணுவத்தினரும் இராணுவப் புலனாய்வாளர்களும் மக்களுக்கு அச்சுறுத்தல் விடுத்து கடைகளைத் திறந்துள்ளனர்’, என்று வலிகாமம் கிழக்கு பிரதேச சபைத் தவிசாளர் தியாகராஜா நிரோஷ் தெரிவித்துள்ளார்.

ஏற்பட்டுள்ள துர்ப்பாக்கிய நிலை பற்றி அறிய முற்பட்ட போது, பொலிஸார் எம்மை அணுகி வர்த்தகர்கள் மீது பலவந்தத்தைப் பிரயோகித்த தீர்கள் என்ற வகையில் கைது செய்ய வேண்டிவரும் என்றனர்.

‘அதற்கு நான், தவிசாளர் என்ற வகையில் கடை உரிமையாளர்கள், இராணுவத்தினரால் அச்சுறுத்தப்படுவது தொடர்பில் நிலைமைகளை ஆராய்கின்றோம் என்றேன். உங்கள் நடவடிக்கையினை எடுங்கள் என்று அவர்களது இடையூறுகளைப் பொருட்படுத்தாமல் வர்த்தகர்களுடன், அவர்களுக்கு பாதுகாப்பாக நாம் நின்றபோது வர்த்தகர்கள் கடைகளை பூட்டினர். எனினும் படை யினர் சைக்கையில் கடைகளை பூட்ட வேண்டாம் என வர்த்தகர்களை எச்சரித்தனர்.

‘அதனைத் தொடர்ந்து அச்சுவேலி பொலிஸ் பொறுப்பதிகாரியும் சம்பவ இடத்திற்கு வருகை தந்து பேசியபோது, எவரும் எவர் மீதும் கட்டா

யப்படுத்த முடியாது. மக்களின் உணர்வுகளுக்கு மதிப்பளித்து வர்த்தகர்களை கட்டாயப் படுத்தி கடைகளை திறக்க வலியுறுத்துவதில் இருந்து சகலரும் விலகவேண்டும் என தெரிவித்திருந்தேன்.

‘அநேக வர்த்தகர்கள் அச்சம் காரணமாக திறந்து வைத்திருந்த கடைகளை பூட்டி ஒத்துழைத்தனர். இராணுவத்தினர் நேற்று மாலைமுதல் தம்மை வெகுவாக அச்சுறுத்தியதன் நிமிர்த்தமாக கடைகளை திறக்கப்படவேண்டிய சூழ்நிலை ஏற்பட்டது என்பதை மனவருத்தத்துடன் எனது கவனத்திற்குக் கொண்டு வந்தனர்.

மேலும், அச்சுவேலி நகரத்தினை யுத்த பிரதேசம் போன்று இராணுவத்தினர் சூழ்ந்து நின்று ஹர்த்தாலை குழப்பு வதற்கு முயற்சிக்கின்றனர். அடிப்படையில் மக்களின் ஜனநாயக உரிமைகளுக்கு இராணுவத்தினர் அச்சுறுத்தல்களைப் பிரயோகித்து, இடையூறு ஏற்படுத்தி வருகின்றனர்” என்றார். (ஐ)

யாழ். நகரில் வாள்வெட்டு; ஸைகூடானாருக்கு மறியல்

யாழ்ப்பாணம், செப். 29 யாழ். நகரப் பகுதியில் வாள் வெட்டு சம்பவத்தில் ஈடுபட்ட நால்வரை எதிர்பாரும் 9 ஆம் திகதி வரை விளக்கமறியலில் வைக்குமாறு யாழ். நீதிவான் நீதிமன்றம் உத்தரவிட்டது.

யாழ்ப்பாணம் மணிக்கூட்டு வீதி - பெருமான் கோயிலடியில் கடந்த சனிக்கிழமை மாண்புமையைச் சேர்ந்த தனுரொக் என்ற இளைஞர் மீது கும்பல் ஒன்று வாள்வெட்டுத் தாக்குதலை நடத்தியது.

கார் ஒன்றில் வந்த கும்பல் மோட்டார் சைக்கிளில் சென்ற இளைஞர் மீது வாள்வெட்டுத் தாக்குதலை நடத்தியது. இதில் காயமடைந்த தனுரொக்,

யாழ்ப்பாணம் போதனா வைத்தியசாலையில் சேர்க்கப்பட்டார்.

சம்பவம் தொடர்பில் விசாரணை நடத்திய யாழ்ப்பாணம் பொலிஸார் காயமடைந்தவரின் வாக்குமூலத்தை அடிப்படையாக வைத்து, கொக்குவிலை சேர்ந்த இளைஞர் ஒருவரையும் மேலும் மூன்று இளைஞர்களுக்கும் கைது செய்தனர்.

இவ்வாறு கைது செய்யப்பட்டவர்களை யாழ். நீதிவான் நீதிமன்ற நீதிவானின் இல்லத்தில் நேற்று முன்தினலைப்படுத்தினர். இதன்போதே அனைவரையும் வரும் ஒக்ரோபர் 9 ஆம் திகதி வரை மறியலில் வைக்க நீதிவான் உத்தரவிட்டார். (ஐ)



ஹர்த்தாலுக்கு எதிர்ப்புத் தெரிவித்து மட்டக்களப்பில் சிலர் ஆர்ப்பாட்டம்

பிள்ளையான் கட்சி உறுப்பினர் பங்கேற்பு

மட்டக்களப்பு, செப். 28 தமிழர்களின் நினைவேந்தல் உரிமையை வலியுறுத்தி தமிழர் தாயகம் முழுவதும் ஹர்த்தால் இடம்பெற்ற நிலையில், இதற்கு எதிர்ப்புத் தெரிவித்து மட்டக்களப்பின்

வாழைச்சேனையில் போராட்டம் ஒன்று இடம்பெற்றது.

டசின் கணக்கானோர் மட்டும் பங்கேற்ற இந்த ஆர்ப்பாட்டத்தில், ‘நாம் ஒரே நாடு ஒரே தேசம் என்று ஒன்றுபட்டு வாழ்வோம்’, ‘தேர்தலில் மக்கள் கற்பித்த பாடத்தினை மறந்து விட்டீர்களா’, ‘குழப்பாதே குழப்பாதே நாட்டை குழப்பாதே’, ‘அரசியல் சுயநலத்திற்கு தமிழ் மக்கள் பகடைக்காய்களா?’, ‘மேட்டுக்குடி

அரசியல்வாதிகளே எம் மக்களை நிம்மதியாக வாழ

விடுங்கள்’, ‘நாம் ஹர்த்தாலை எதிர்க்கின்றோம்’, ‘வாழ விடு வாழ விடு நிம்மதியாக வாழ விடு’, என்ற வாசகங்கள் அடங்கிய பதாகைகளை ஏந்தியிருந்தனர்.

மேலும், ‘நாம் அரசாங்கத்திற்கு ஆதரவாகவே இந்தப் போராட்டத்தில் பங்கேற்கிறோம். தமிழ் அரசியல்வாதிகள் தங்களின் அரசியல்

இலாபங்களுக்காகவே இந்த ஹர்த்தாலை

அனுஷ்டிக்கக் கோரினர்’, என்றும் ஆர்ப்பாட்டத்தில் பங்கேற்றோர் தெரிவித்தனர். இந்த எதிர்ப்பு போராட்டத்தில் வாழைச்சேனை பிள்ளையானின் தமிழ் மக்கள் விடுதலைப் புலிகள் கட்சியின் பிரதேச சபை உறுப்பினர் எஸ். தர்மலிங்கம் கலந்து கொண்டார். (ஐ)



குடும்பத்தகராறால் வீட்டுக்கு தீ வைப்பு

வட்டுக்கோட்டை, செப். 28 குடும்பத் தகராறு காரணமாக வீடு ஒன்று தீ வைக்கப்பட்டதாகப் பொலிஸார் தெரிவித்துள்ளனர். இந்தச் சம்பவம் நேற்று மாலை யாழ்ப்பாணம் - மூளாய் காளி கோயிலடியில் இடம்பெற்றுள்ளது.

இந்த சம்பவத்தால் கொட்டகை வீடு முற்றாக எரிந்து

நாசமானதுடன் வீட்டில் இருந்த பொருட்களும் தீயில் எரிந்தன. எனினும் வீட்டிலிருந்தவர்களுக்கு பாதிப்புக்கள் எதுவும் ஏற்படவில்லை என்று தெரிவிக்கப்பட்டது.

இந்தச் சம்பவம் தொடர்பில் வட்டுக்கோட்டைப் பொலிஸார் விசாரணைகளை நடத்தி வருகின்றனர்.

20ஆம் திருத்தத்தை எதிர்த்து நேற்றும் 19 மனுக்கள் தூக்கல்

கொழும்பு, செப். 28 அரசமைப்பின் 20 ஆவது திருத்த வரைபை சவாலுக்குட்படுத்தி நேற்று 21 மனுக்கள் உயர் நீதிமன்றில் தாக்கல் செய்யப்பட்டன.

இதனால், 20ஆம் திருத்தமானது பாராளுமன்றம் சமர்ப்பிக்கப்பட்ட காலம்

தொட்டு, நேற்று மாலை வரை தாக்கல் செய்யப்பட்ட மனுக்களின் எண்ணிக்கை 39 ஆக உயர்ந்துள்ளது.

ஸ்ரீலங்கா முஸ்லிம் காங்கிரஸ் கட்சி, ஐக்கிய தேசியக் கட்சியின் செயலாளர் அகில விராஜ் காரியவசம், அந்தக் கட்சியின் துணைத்

தலைவர் ருவான் விஜயவர்த்தன, தேர்தல் ஆணைக் குழு உறுப்பினர் ரட்ண ஜீவன் ஹூல், ஐக்கிய மக்கள் சக்தியின் பாராளுமன்ற உறுப்பினர் மயந்த திலாநாயக்க உள்ளிட்டோர் நேற்று மனுக்களை தாக்கல் செய்திருந்தனர்.

இதேவேளை, தமிழ்த் தேசியக் கூட்டமைப்பு, மாற்றுக்கொள்கைகளுக்கான மத்திய நிலையம் என்பன முன்னதாக உயர்நீதிமன்றத்தில் மனுக்களை தாக்கல் செய்துள்ளமை குறிப்பிடத்தக்கது.

வரி விளம்பரம்

WELLAWATTA
Luxury Apartment For Rent / Lease 3 B/R (A/C) 3 Bathroom Pantry Cupboard Sea View
Call: 0777 347 965

APARTMENT FOR RENT DEHIWALA
Dehiwala Hill Street 3 Bedroom 3 Bathroom Separate Maids Room With Swimming Pool and Gym Facilities Luxury Apartment For Rent
0772 499 786

Nissan NV 350 Premium GX
Nissan Premium GX Yom (2013) Registered 2015. Mileage 115,000 New tyres. Full leather interior. Smart Key - Push start Auto door Pearl - White - Super Diesel.
Quoting 7,750,000/= Call: 0777 291 946

Honda Civic Tech
1st Owner - Fully Loaded Well Maintain Only 11,500 Miles done All Options available. Selling due to upgrade.
Price: 7,350,000/= Call: 0777 291 946

RANGE ROVER SPORT 2018
Price: 36,950,000/=
R.R Sport Fully Loaded 1st Owner White With Tan Interior. 21000 Kms Electric and Memory seats. Meridian Sound System Ambient Lighting Suction doors. Electric Foot Step. Head up display. ABS Parking Aid and many more options.
Call: 0777 291 946 for inquiries

MONTESSORI DIPLOMA (preschool & primary)
*Internationally recognized certificate for Italy,USA,Australia, New Zealand,Canada,Dubai,Qatar,Sarja,Saudi Arabia etc.
* Documents essential to get the work permit in foreign countries.
* Legal advice to contact foreign lawyers to get the green card.
* Free spoken english classes Certificate with NVQ
* By a lecturer qualified in London,USA,Srilanka.
Texas International Montessori
4754 Evington Mawatha, Colombo-05
0779610795 / 077435223

PRIVATE HOUSE 2ND FLOOR
MELBOURNE AVENUE, COLOMBO - 04.
FOR RENT - 2000 sq-ft
4 Spacious Bedrooms With 5 Toilets, 2 Living Rooms, Large Kitchen & Roof Garden (2000 Sq-ft)
175,000/- PM (Negotiable)
Contact: 0773 029 098

முதுநாடு நாளிதழில் உங்கள் விளம்பரங்களை வெளியிட 707, ஆஸ்க்கிரி வீதி, யாழ்ப்பாணம்.



சார்வரி, புரட்டாதி 12

“ஏசுவர்கள், எரிப்பார்கள், அஞ்சவேண்டாம்
உண்மையை எழுதுங்கள்; உண்மையாய் எழுதுங்கள்”
- யோகர் சுவாமிகள்.

gmail:- eelanaduweekly@gmail.com

தொலைபேசி : 021 492 7805

தமிழ்த் தேசியத்திற்கான ஆறாவது கட்சி

2009இல் யுத்தம் நிறைவுற்றபோது தமிழ் மக்கள் மத்தியில் தமிழ்த் தேசியத்துக்கென ஒரேயொரு கட்சி மட்டுமே இருந்தது. அதாவது, தமிழ்த் தேசியக் கூட்டமைப்பு மட்டுமே இருந்தது. 2010இல் கஜேந்திரகுமார் பொன்னம்பலம் தலைமையிலான அகில இலங்கை தமிழ்க் காங்கிரஸ் கூட்டமைப்பிலிருந்து வெளியேறி, தமிழ்த் தேசிய மக்கள் முன்னணி என்னும் புதிய அரசியல் கட்சியை ஆரம்பித்தது. அதனை ஒரு கூட்டு முன்னணி போன்று காண்பித்துக் கொண்டாலும் கூட, உண்மையில் அகில இலங்கைத் தமிழ்க் காங்கிரஸின் மீது போடப்பட்டிருக்கும் ஒரு போர்வையாகவே தமிழ்த் தேசிய மக்கள் முன்னணி இன்றுவரை இருந்து வருகின்றது.

கஜேந்திரகுமாரின் வெளியேற்றத்தைத் தொடர்ந்து தமிழ்த் தேசியம் இரண்டு கட்சிகளானது. ஈழ மக்கள் புரட்சிகர விடுதலை முன்னணியின் (EPRLF) தலைவர் சுரேஸ் பிரேமச்சந்திரன் 2015இல் இடம்பெற்ற நாடாளுமன்றத் தேர்தலில் தோல்வியடைந்ததைத் தொடர்ந்து, புதியதொரு கூட்டுக்கான முயற்சிகளை மேற்கொண்டார். இதனைத் தொடர்ந்து தமிழ்த் தேசியம் மூன்று கட்சிகளானது.

இதன் விளைவாக, 2018இல் இடம்பெற்ற உள்ளூராட்சி மன்றத் தேர்தலில் ஆனந்தசங்கரி தலைமையிலான தமிழர் விடுதலைக் கூட்டணியுடன் இணைந்து, தமிழ்த் தேசிய விடுதலைக் கூட்டமைப்பு என்னும் பெயரில் தேர்தலை எதிர்கொண்டார். தமிழ்த் தேசியத்திற்கான இன்னொரு கூட்டு உதயமானது. கூட்டமைப்பு மேலும் உடைவற்றது. ஆனாலும் சுரேஷ் பிரேமச்சந்திரனின் புதிய கூட்டு தேர்தல் முடிவுற்றதுமே இறந்துபோனது.

2013இல் வடக்கு மாகாண சபைக்கான முதன்மை வேட்பாளராக யாழ்ப்பாணத்துக்கு அறிமுகமான ஓய்வுபெற்ற உயர் நீதிமன்ற நீதியரசர் விக்னேஸ்வரன், வடக்கு மாகாண சபையின் காலம் முடிவுற்றதைத் தொடர்ந்து புதியதொரு கட்சியை அறிவித்தார். இதனைத் தொடர்ந்து தமிழ்த் தேசியம் நான்கு கட்சிகளானது. தமிழ் மக்கள் கூட்டணி என்னும் பெயரில் மேலுமொரு புதிய கட்சி உருவானது. கடந்த பாராளுமன்றத் தேர்தலின்போது, ரெலோவிலிருந்து வெளியேறிய கட்சியின் செயலாளர் சிறிகாந்தா மற்றும் சிவாஜிலிங்கம் ஆகியோர் இணைந்து தமிழ்த் தேசியக் கட்சி என்னும் ஒன்றை உருவாக்கினர். தமிழ்த் தேசியம் ஐந்து கட்சியானது.

தமிழ்த் தேசியக் கூட்டமைப்பின் உள் புரண்பாடுகளால் வெளியேறிய ஒவ்வொருவரும் தமிழ்த் தேசியத்திற்கு புதிய கட்சிகளை அறிமுகம் செய்தனர். இதன் தொடர்சியாக இப்போது இன்னுமொரு கட்சி தமிழ்த் தேசியத்துக்கு கிடைக்கவுள்ளது. தமிழ்த் தேசிய மக்கள் முன்னணியிலிருந்து, அதன் தேசிய அமைப்பாளரும் ஊடக பேச்சாளருமான மணிவண்ணனை, கட்சியிலிருந்து முற்றிலுமாக நீக்கப்படுகிறார் என்று கஜேந்திரகுமார் பொன்னம்பலம் அறிவித்திருக்கின்றார். இதன் தொடர்சியாக மணிவண்ணன் தலைமையில் ஒரு புதிய கட்சி உதயமாகலாம். தமிழ்த் தேசியம் அதற்கான ஆறாவது கட்சியை காணவுள்ளது.

ஆனால் இங்கு கேட்கப்படவேண்டிய கேள்வி : இவ்வாறு கட்சிகள் அதிகரித்த அளவிற்கு, தமிழ்த் தேசிய அரசியலில் என்ன முன்னேற்றங்கள் ஏற்பட்டிருக்கின்றன? இக்கட்சிகளால் என்ன முன்னேற்றத்தைக் காண்பிக்க முடிந்திருக்கின்றது? ஒடுக்குமுறைக்கு எதிராகப் போராடும், ஒரு சிறிய தேசிய இனத்திற்கு இத்தனை கட்சிகள் தேவைதானா? இத்தனை கட்சிகள், இத்தனை அரசியல் தலைவர்கள் அனைவரும் இருந்தும் கடந்த 11 வருடகால அரசியல் நகர்வுகளில் சர்வதேச ரீதியில் தமிழர்களின் பிரச்சனை எந்தளவு தூரம் கவனிப்பை பெற்றிருக்கின்றது? இந்திய-மேற்குலக இராஜதந்திர அரசியல் உலகில் தமிழர்களால் வெற்றி பெற முடிந்திருக்கின்றதா? இந்த நிலையில் - இனியும், காலத்துக்கு பொருந்தாத கட்சிகளையும், காலத்தால் பழையவர்களான அரசியல்வாதிகளையும் பேணிப் பாதுகாப்பதால் தமிழ்த் தேசிய அரசியலில் எத்தகைய மாற்றங்களை ஏற்படுத்த முடியும்? இது பற்றி சிந்திப்பதற்கு தமிழ் மக்கள் மத்தியில் எவரும் இல்லையா?

உயிர்த்த ஞாயிறு தாக்குதல்:

கர்தினால் மல்கம் ரஞ்சித் ஆண்டகையின் சந்தேகங்கள் நியாயமானது என்பதை புலப்படுத்தும் ஜனாதிபதி ஆணைக்குழு விசாரணைகள்!

- அலகவது ஆஜர்த்தி -

உயிர்த்த ஞாயிறு குண்டுத்தாக்குதல் இடம்பெற்று தற்சமயம் ஒன்றரை வருடகாலமாகின்றது.

2019 ஆம் ஆண்டு ஏப்ரல் 21 ஆம் திகதி பல்வேறு இடங்களில் மிகக்கொடுமையாக உயிர்ப்பலி எடுத்த ஒரு தற்கொலைத் தாக்குதலாகவே உயிர்த்த ஞாயிறு தாக்குதல் இடம்பெற்றிருந்தது.

இந்த மூர்க்கத்தனமான தாக்குதல் இடம்பெற்ற நாள்முதல் இலங்கை கத்தோலிக்க திருச்சபையின் தலைவரான அதிவணக்கத்துக்குரிய கர்தினால் மல்கம் ரஞ்சித் ஆண்டகை பாரபட்சமற்ற நேர்மையான விசாரணை நடத்தப்பட வேண்டுமென்பதையே வலியுறுத்தி வருகின்றார்.

குண்டு வெடிப்பையடுத்து உடனடியாகவே மேற்கொள்ளப்பட்ட விசாரணைகள், மற்றும் சந்தேக நபர்களைக் கண்டறியும் விடயங்களில் தாமதங்களும், தட்டிக்கழிப்பு நடவடிக்கைகளுமே இடம்பெறுகின்றன என்பதே ஆண்டகை அதிவண கர்தினால் மல்கம் ரஞ்சித் அவர்களின் குற்றச்சாட்டாக இருக்கின்றது.

பாதுகாப்புத்துறைக்கும் அதனோடிணைந்த புலனாய்வுத்துறைக்கும் பொறுப்பானவர்களே உயிர்த்த ஞாயிறு குண்டுத் தாக்குதல் தொடர்பாக ஒருவரை யொருவர் குற்றஞ்சாட்டி வருவதன்மூலம், தற்கொலைக் குண்டுதாரிகள், பாதுகாப்பு மற்றும் புலனாய்வுத்துறையினரைவிட மிகக் கூர்மையானவர்களாக இருந்துள்ளமையே தற்போது இடம்பெற்றுவருகின்ற உயிர்த்த ஞாயிறு தாக்குதல் பற்றி விசாரித்து வரும் ஜனாதிபதி ஆணைக்குழுவில் தெரிவிக்கப்பட்டுவரும் விடயங்கள் காணப்படுகின்றன.

ஜனாதிபதி ஆணைக்குழு விசாரணை முன்பாக தெரிவிக்கப்பட்டவற்றில் மிக அதிர்ச்சி தருவதாக இருக்கின்ற தகவல் என்னவெனில், முன்னாள் பொலிஸ்மா அதிபர் பூஜித் ஜயசந்திர வெளியிட்டுள்ள தகவலாக இருக்கின்றது.

பொலிஸ் திணைக்களத்தில் பொலிஸ்மா அதிபராக நியமிக்கப்படுவதற்கு முன்பதாக சிறந்த குற்றவியல் நடவடிக்கைகளை துப்புத் துலக்கி குற்றவாளிகளைக் கண்டறிவதில் ஒரு வல்லுனராக இருந்தவரே பூஜித் ஜயசந்திர.

இத்தகைய ஓர் அதிகாரி தற்போது ஜனாதிபதி ஆணைக்குழு விசாரணையில் வெளியிட்டு வரும் தகவல்கள் பேரதிர்ச்சி தருபவையாகவும், எவ்வளவுதூரம்

பாதுகாப்பு, புலனாய்வுத்துறையினர் தமது நடவடிக்கைகளில் அசட்டையாக இருந்துள்ளனர் என்பதையுமே எடுத்துக் காட்டுகின்றது.

தாக்குதல் இடம்பெறுவதற்கு 45 நிமிடங்களுக்கு முன்பாக தற்கொலைக் குண்டுதாரி புலனாய்வுத்துறை அதிகாரி ஒருவரை சந்தித்துப் பேசினார் என்பதே முன்னாள் பொலிஸ்மா அதிபர் பூஜித் ஜயசந்திர வெளியிட்ட தகவலாக இருக்கின்றது.

கடந்த காலத்தில் உயிர்த்த ஞாயிறு சம்பவம் தொடர்பாக காவலில் வைக்கப்பட்டவர்கள் முன்னாள் பொலிஸ்மா அதிபர் பூஜித் ஜயசந்திர மட்டுமல்ல, அன்றைய பாதுகாப்புச் செயலாளர் ஹேமசிறி பெர்னாண்டோவும் தடுத்து வைக்கப்பட்டிருந்தார்.

எனவே பாதுகாப்புத்துறையின் இந்த இரு மிக முக்கியஸ்தர்களுமே காவலில் வைக்கப்படுமளவுக்கும் பின்னர் இந்த இருவருமே தம் மீது குற்றச்சாட்டுக்கள் சுமத்தப்பட்டள்ளதாகத் தெரிவித்து, பல திருக்கிடும் தகவல்களை வெளியிட்டுவருவது, உயிர்த்த ஞாயிறு குண்டுத் தாக்குதல் தொடர்பாக 'எந்தப் புற்றில் எந்தப் பாம்பு' இருந்துள்ளது என்ற சந்தேகமே பலமடைந்துள்ளது.

கொழும்பிலும், நீர்கொழும்பிலும், மட்டக்களப்பிலும் தேவாலயங்களில் மட்டுமல்ல, கொழும்பிலுள்ள முக்கிய ஹோட்டல்களிலும் தற்கொலைத் தாக்குதல்கள் உயிர்த்த ஞாயிறு தினத்தில் கடந்த ஆண்டு இடம்பெற்றுள்ளன.

இந்நிலையில் இத்தகைய பயங்கரத் தாக்குதல்கள் இடம்பெற்ற மறுகணமே அதிவண கர்தினால் மல்கம் ரஞ்சித் எவ்வித கலவர நிலையுமே ஏற்படாது ஒரு மதத் தலைவருக்குரிய பொறுப்புணர்வோடு நடந்துகொண்டார்.

அத்துடன், ஒரு நடுநிலையாளர், சமயத் தலைவர் என்ற ரீதியில் உயிர்த்த ஞாயிறு குண்டுத் தாக்குதல் இடம்பெற்ற நாள்முதல் இன்றுவரை வெளியிடப்பட்டுவரும் தகவல்கள் அதிவண கர்தினால் மல்கம் ரஞ்சித்தின் சந்தேகங்களை நியாயப்படுத்துவனவாகவே இருக்கின்றன.

ஜனாதிபதி ஆணைக்குழுவின் விசாரணைகள் 'பலமான சில கரங்கள்' இத் தாக்குதலின் பின்னணியில் இருந்துள்ளதெனவும், அதனை மூடிமறைக்க பலர் பலிக்கடாக்களாக்கப்பட்டுள்ளார்களோ எனவுமே எண்ணத்தோன்றுகின்றது.

அப்புக்குட்டி அண்மையின் 'டவுட்'



செய்திகள்

எதிரணி உறுப்பினர்கள் சிலர் 20ஆவது திருத்தத்துக்கு ஆதரவு

அமைச்சர் ஜி.எல். பீரிஸ் தகவல்

கொழும்பு, செப் 29

20ஆவது திருத்தச்சட்டவரைவுக்கு எதிர்க்கட்சியிலுள்ள உறுப்பினர்கள் சிலர் ஆதரவு வழங்கவுள்ளனர் என்று அமைச்சர் ஜி.எல். பீரிஸ் தெரிவித்தார்.

கொழும்பில் நேற்று நடைபெற்ற ஊடகவியலாளர் சந்திப்பில் கலந்துகொண்டு கருத்து வெளியிடுகையிலேயே அவர் மேற்கண்டவாறு கூறினார். அவர் மேலும் தெரிவிக்கையில்-

அரசமைப்பின் 19ஆவது திருத்தச்சட்டத்தால் நாட்டுக்குப் பாதிப்புகளே ஏற்பட்டன. எனவே, அந்தச் சட்டம் இல்லாது செய்யப்படும் என நாட்டு மக்களுக்கு உறுதி வழங்கப்பட்டது. அதனை நிறைவேற்றுவதற்காகவே

20ஆவது திருத்தச்சட்டவரைவு முன்வைக்கப்பட்டுள்ளது. அதனை நிறைவேற்றிக்கொள்வதற்கு குறுகிய அரசியல் நோக்கங்களைக் கைவிட்டு எதிரணி உறுப்பினர்கள் சிலர் ஆதரவு வழங்குவார்கள் என



எதிர்ப்பார்க்கின்றோம். அதற்கான சமீக்களைக் காட்டப்பட்டுள்ளன-என்றார்.

கிளிநொச்சியில் துப்பாக்கி மீட்பு

கிளிநொச்சி, செப் 29
கிளிநொச்சி பொலிஸ் புலனாய்வுப் பிரிவுக்கு கிடைத்த இரகசியத் தகவலுக்கு அமைய நேற்றுக் கிளிநொச்சிப் பொலிஸாரினால் ரி 56 ரக துப்பாக்கி ஒன்று மீட்கப்பட்டுள்ளது. பரந்தன்-பூநகரி வீதியில் ஜந்தாவது மைல் கல் பகுதியில் நிலத்தில் மறைத்து வைக்கப்பட்டிருந்த நிலையில் இந்தத் துப்பாக்கி மீட்கப்பட்டுள்ளது. மீளப் பயன்படுத்த முடியாத நிலையில் இந்தத் துப்பாக்கி உள்ளது. மேலதிக விசாரணைகளைக் கிளிநொச்சிப் பொலிஸார் மேற்கொண்டுள்ளனர்.

முற்போக்குக் கூட்டணி இன்னும் '20' குறித்து முடிவு எடுக்கவில்லை

இராதாகிருஷ்ணன் எம்.பி. தெரிவிப்பு

கொழும்பு, செப் 29

“தமிழ் மக்களின் அபிலாஷைகளை நிறைவேற்றுவதற்கு நடவடிக்கை எடுக்கப்படவேண்டும் எனப் பாரதப் பிரதமர் வலியுறுத்தியுள்ளார். தேசிய இனப்பிரச்சனைக்கான தீர்வுத் திட்டமாக முன்வைக்கப்பட்ட 13ஆவது திருத்தச்சட்டம் முழுமையாக அமுல்படுத்தப்படவேண்டும் எனவும் வலியுறுத்தியுள்ளார். எனவே, இதனைச் செய்வதற்கு இலங்கை அரசு நடவடிக்கை எடுக்கவேண்டும். மோடியின் அறிவிப்பை நாமும் வரவேற்கின்றோம்.”

எதிர்ப்பை வெளியிடமாட்டோம். இந்தியப் பிரதமர் நரேந்திர மோடி மற்றும் இலங்கைப் பிரதமர் மஹிந்த ராஜபக்ஷ ஆகியோருக்கிடையிலான காணொளி மூல கலந்துரையாடல் கடந்த 26 ஆம் திகதி நடைபெற்றது. இதன்போது தமிழ் மக்களின் அபிலாஷைகளை நிறைவேற்றுவதற்கு நடவடிக்கை எடுக்கப்படவேண்டும் எனப் பாரதப் பிரதமர் வலியுறுத்தியுள்ளார்.



ஆவது திருத்தச்சட்டவரைவு நாட்டுக்குப் பொருத்தமானதா என்பதை ஆராயவேண்டும். 19 ஊடாக நாட்டில் ஜனநாயகம் நிலைநிறுத்தப்பட்டது. அதனை நாம் ஆதரிக்கிறோம். ஜனாதிபதி மற்றும் பிரதமருக்கிடையில் இருந்த மோதலால் சிக்கல்கள் உருவானதே தவிர 19 ஆவது திருத்தச்சட்டத்தை குறை கூற முடியாது.

தேசிய இனப்பிரச்சனைக்கான தீர்வுத் திட்டமாக முன்வைக்கப்பட்ட 13ஆவது திருத்தச்சட்டம் முழுமையாக அமுல்படுத்தப்படவேண்டும் எனவும் வலியுறுத்தியுள்ளார். எனவே, இதனை செய்வதற்கு இலங்கை அரசு நடவடிக்கை எடுக்கவேண்டும். மோடியின் அறிவிப்பை நாமும் வரவேற்கின்றோம்.

-இவ்வாறு தெரிவித்திருக்கிறார் மலையக மக்கள் முன்னணியின் தலைவரும், தமிழ் முற்போக்குக் கூட்டணியின் பிரதித் தலைவருமான பாராளுமன்ற உறுப்பினர் இராதாகிருஷ்ணன். நுவரெலியாவில் நேற்று நடைபெற்ற ஊடகவியலாளர் சந்திப்பில் கலந்துகொண்டு கருத்து வெளியிடுகையிலேயே அவர் மேற்கண்டவாறு கூறினார்.

'13' விடயத்தில் மோடி அறிவுறுத்தல் வழங்கலாம், ஆனால் அழுத்தம் கொடுக்கமுடியாது என இராஜாங்க அமைச்சர் சரத் வீரசேகர குறிப்பிட்டுள்ளார். அப்படியானால் '13' பற்றி பேசப்பட்டுள்ளது. எனவே, சில அமைச்சர்கள் இல்லை எனக் கூறுவதை ஏற்கமுடியாது.

வடக்கு, கிழக்கு ஹர்த்தால், 13 ஆவது திருத்தச்சட்டம் மற்றும் 20 ஆவது திருத்தச்சட்டவரைவு ஆகியன தொடர்பில் அவர் கூறுகையில்:-

அதேவேளை, அரசமைப்பின் 20ஆவது திருத்தச்சட்டவரைவு தொடர்பில் நாம் இன்னும் எமது முழுமையான அறிவித்தலை வழங்கவில்லை. எது எப்படியிருந்தாலும் 20

கந்தளாய் சீனி ஆலையை மீள ஆரம்பிக்க உத்தேசம்

கொழும்பு, செப் 29

கந்தளாய் சீனித் தொழிற்சாலை எதிர்வரும் சில மாதங்களுக்குள் மீண்டும் ஆரம்பிக்கப்படும் என்று இராஜாங்க அமைச்சர் ஜானக வக்சும்புர தெரிவித்துள்ளார்.

இந்தக் கைத்தொழிற்சாலை மூலம் வருடாந்தம் சுமார் 25 ஆயிரம் மெற்றிக் தொன் சீனியை உற்பத்தி செய்ய எதிர்பார்க்கப்பட்டுள்ளது. இந்தத் தொழிற்சாலை சுமார் 26 வருடங்களாக மூடப்பட்டுள்ளது.

கடந்த அரசு இதனைத் தனியார் நிறுவனம் ஒன்றுக்கு வழங்கிய போதிலும் அது திறக்கப்படவில்லை.

இதனால் கரும்புச் செய்கை மேற்கொள்ளப் பட்ட சுமார் 21 ஆயிரம் ஏக்கர் நிலப்பரப்பு கைவிடப்பட்டுள்ளதாகவும், கந்தளாய் சீனித் தொழிற்சாலை ஆரம்பிக்கப்பட்டு அடுத்த மாதம் 2 ஆம் திகதியுடன் 60 வருடங்கள் நிறைவு பெறுவதாகவும் இராஜாங்க அமைச்சர் குறிப்பிட்டார்.

தனிமைப்படுத்தல் முடிந்து 606 பேர் நேற்று வீடுகளுக்கு

கொழும்பு, செப் 29

நாடளாவிய ரீதியில் இயங்கும் 10 தனிமைப்படுத்தல் நிலையங்களில் தனிமைப்படுத்தல் காலத்தை நிறைவு செய்த 606 பேர் நேற்றுத் தமது வீடுகளுக்குத் திரும்பியுள்ளனர். அதன்படி, இதுவரை 45,636 பேர் முப்படைகளால் பராமரிக்கப்படும் தனிமைப்படுத்தல் நிலையங்களில் கட்டாயத் தனிமைப்படுத்தல் நடவடிக்கையை நிறைவு செய்தனர். 77 தனிமைப்படுத்தல்

நிலையங்களில் தற்போது 7,484 பேர் தனிமைப்படுத்தப்பட்டுள்ளனர் என இலங்கை இராணுவம் தெரிவித்துள்ளது. இதற்கிடையில், மூன்று நாடுகளில் இருந்து மேலும் 189 பேர் நேற்று காலை நாடு திரும்பினர் என இராணுவம் தெரிவித்துள்ளது. அதன்படி, ஓமானில் இருந்து 101 பேரும், ஐக்கிய அரபு இராச்சியத்தில் இருந்து 50 பேரும், ஜப்பானில் இருந்து 38 பேரும் நேற்றுக் காலை நாடு திரும்பியுள்ளமை குறிப்பிடத்தக்கது.

விபத்தில் சிறுவன் படுகாயம்

கொழும்பு, செப் 29

கொழும்பு-பொலநறுவை பிரதான வீதியில் மின்னேரிய பகுதியில் இடம்பெற்ற விபத்தில் 13 வயதுச் சிறுவன் ஒருவன் காயமடைந்துள்ளார். நேற்று முன் தினம் இரவு சைக்கிளில் சென்றுகொண்டிருந்த இந்தச் சிறுவன், வீதியைக் கடக்க முயன்றபோது அப்பகுதியில் வந்த காருடன் மோதியே விபத்து இடம்பெற்றுள்ளது. மின்னேரியாவில் இருந்து பொலநறுவை நோக்கிச் சென்ற கார் மோதியதில் அந்தச் சிறுவன் வீதியில் இருந்து தூக்கி எறியப்பட்டான் எனத் தெரிவிக்கப்படுகின்றது. காயங்களுக்கு உள்ளான சிறுவன் அந்தக் காரிலேயே மின்னேரிய வைத்தியசாலைக்கு கொண்டு செல்லப்பட்டார் விபத்து குறித்து மின்னேரிய பொலிஸார் மேலதிக விசாரணைகளை மேற்கொண்டு வருகின்றனர்.

'20' தொடர்பில் ஆராய குழு அமைத்தது ச.க.

கொழும்பு, செப் 29

20ஆவது அரசமைப்பு திருத்தத்தை ஆராய்ந்து பரிந்துரைகளை வழங்குவதற்காக ஸ்ரீலங்கா சுதந்திரக் கட்சி ஒரு குழுவை நியமித்துள்ளது.

இந்தக் குழுவின் பரிந்துரைகளை பரிசீலனைக்கு உட்படுத்திய பின்னர், பிரதமர் மஹிந்த ராஜபக்ஷவினால் நியமிக்கப்பட்ட குழுவிடம் இது தொடர்பிலான கருத்துக்களும் திட்டங்களும் சமர்ப்பிக்கப்படும் என்று அந்தக் கட்சியின் பொதுச் செயலாளர் தயாசிறி ஜயசேகர

தெரிவித்துள்ளார். அந்தக் குழுவில் உள்ளடங்கும் உறுப்பினர்கள் விவரம் வருமாறு: - அமைச்சர், நிமல் சிறிபால டி சில்வா, பேராசிரியர். ரோஹண லக்ஷ்மன் பியதாச, அமைச்சர் மஹிந்த அமரவீர, இராஜாங்க அமைச்சர் தயாசிறி ஜயசேகர, இராஜாங்க துமிந்த திசாநாயக்க பாராளுமன்ற உறுப்பினர் ஷான் விஜயலால் டி சில்வா, ஜனாதிபதி சட்டத்தரணி பைசர் முஸ்தபா, பாராளுமன்ற உறுப்பினர் சாரத் துவம்மந்த, சங்ஜய கமகே, கலாநிதி சமில் லியனகே.

செய்திகள் |

நேற்றைய ஹர்த்தால் வடக்கின் புதிவுகள்....



நேற்றைய ஹர்த்தால் கிழக்கின் புதிவுகள்....



திருகோணமலை

மட்டக்களப்பு



உலகச் செய்திகள்



-தலிபான்களின் அடக்குமுறைகளால் - ஆப்கானிஸ்தானிலிருந்து இந்துக்கள் வெளியேறினர்

காபூல், செப். 28

ஆப்கானிஸ்தானில் 10 ஆண்டுகளுக்கு முன்னர், இரண்டு இலட்சத்து 50 ஆயிரம் இந்து, சீக்கியர்கள் வாழ்ந்தனர். ஆனால், தற்போது அங்கு 700 பேரே வாழ்கின்றனர் என்று ஆப்கானிஸ்தான் அரசு தெரிவித்துள்ளது. இவர்கள் தலிபான்களின் அடக்குமுறை காரணமாக தமது சொத்துக்களை விற்றுவிட்டு இந்தியாவுக்கு இடம்பெயர்ந்துள்ளனர் என்று கூறப்படுகின்றது.

ஆப்கானிஸ்தானில் தலிபான் அமைப்பின் பயங்கரவாதம் அதிகரித்து வருகிறது. இவர்களால் பிற மதங்களை சேர்ந்த சிறுபான்மையினர் ஒடுக்கப்படுகின்றனர் என்ற குற்றச்சாட்டு தொடர்ந்து நிலவுகின்றது.

முன்னர் தலிபான்களின் ஆட்சி நிலவியபோது இந்துக்கள், சீக்கியர்கள் கைகளில் மஞ்சள் நூல் அணி

வெண்டும் என்று கட்டாயப்படுத்தப்பட்டனர். இதுபோன்ற அடக்குமுறைகளால் கடந்த 10 ஆண்டுகளில் இந்துக்களும் சீக்கியர்களும் ஆப்கானிஸ்தானை விட்டு வெளியேறி வந்தனர்.

இதனிடையே, ஆப்கானிஸ்தானில் தலிபான்களின் செல்வாக்கு அதிகரித்து வருவதால் அங்கிருந்து வெளியேறும் இந்துக்கள், சீக்கியர்களின் எண்ணிக்கையும் அதிகரித்துள்ளது.

அண்மையில், தலிபான் களால் 25 சீக்கியர்கள் கொல்லப்பட்டனர். ஒருபுறத்தில் அரசாங்கம் சிறுபான்மை மதங்களுக்கு ஆதரவு அளித்தாலும், மதவெறியர்களால் தாம் தொடர்ந்தும் பாதிக்கப்படுகின்றனர் என்று சிறு பான்மை மதத்தவர்கள் குற்றஞ் சாட்டி வருகின்றனர். (ஐ)

அமெரிக்க ஜனாதிபதி ட்ரம்ப் 10 ஆண்டுகளாக வரி ஏய்ப்பு அம்பலப்படுத்தியது நியூயோர்க் ரைம்ஸ்



நியூயோர்க், செப். 29

அமெரிக்க ஜனாதிபதி டொனால்ட் ட்ரம்ப் கடந்த 15 ஆண்டுகளில் 10 ஆண்டுகள் வருமான வரி செலுத்தவில்லை என்று நியூயோர்க் ரைம்ஸ் செய்தி வெளியிட்டு உள்ளது. இது குறித்து நியூயோர்க் ரைம்ஸ் நாளிதழ் வெளியிட்ட செய்தியில்:-

டொனால்ட் ட்ரம்ப் தனது ரியாலிட்டி தொலைக்காட்சி திட்டம் மற்றும் பிற உரிமங்களுக்கான ஒப்பந்தங்களில் இருந்து 2018 ஆம் ஆண்டுக்கு முன்னர். 742.74 கோடி டொலர் வருமானம் பெற்றிருந்தார். ஆனால், கடந்த 15 ஆண்டுகளில் 10 ஆண்டுகள் வருமான வரிகளை

செலுத்தவில்லை. 2016 மற்றும் 2017 இரண்டிலும் கூட்டாட்சி வருமான வரிகளில் 750 டொலர்களுடைய செலுத்தினார்.

ட்ரம்ப் தனது வணிக சாம்ராஜ்யம் முழுவதும் பெரும் இழப்புகளைச் சந்தித்து வருவதாக கூறி வருமான வரியைக் குறைத்து காட்டியுள்ளார். 2018 ஆம் ஆண்டில் ட்ரம்ப் 4.74 கோடி டொலர் இழப்பைக் கோரினார். ஆனால் அந்த ஆண்டு நிதி வெளிப்பாட்டில் குறைந்தபட்சம் 443.49 கோடி டொலர் வருமானம் கிடைத்ததாகக் ரைம்ஸ் செய்தி வெளியிட்டுள்ளது.

இதேவேளை, இது முற்றிலும் பொய்யான செய்தி. உண்மையில் எனக்குக் கிடைத்த வருமானத்திற்கு நான் வரி செலுத்தியுள்ளேன். அது தணிக்கைக்கு உட்பட்டது என்று ட்ரம்ப் கூறியுள்ளார்.

மேலும், ஜனாதிபதி வேட்பாளர்களுக்கான நிலையான நடைமுறையிலிருந்து விலகி, தனது வரிகளை வெளியிட ட்ரம்ப் தொடர்ந்து மறுத்து வருகிறார் என்றும் ரைம்ஸ் தனது செய்தியில் தெரிவித்துள்ளது. (ஐ)

ஆர்மீனியா, அசர்பைஜான்: மீண்டும் மூண்டது போர்!

யேரேவன், செப்.29
ஆர்மீனியா - அசர்பைஜான் நாடுகளிடையே நேற்று முன்தினம் ஞாயிற்றுக்கிழமை முதல் மீண்டும் போர் மூண்டுள்ளது. சர்ச்சைக்குரிய நாகோர்னோ - கராபக் பிராந்தியத்திலேயே சண்டை தொடங்கியுள்ளது.



இது குறித்து ஆர்மீனிய பாதுகாப்புத் துறை அமைச்சின் செய்தித் தொடர்பாளர் ஷன்ஸ்ரேபன்யன் கூறுகையில்:-

நாகோர்னோ - கராபக் பகுதியில் அத்துமீறலில் ஈடுபட்ட அசர்பைஜான் நாட்டின் இரு ஹெலிகொப்டர்கள் எங்களின் படைகளை சுட்டு வீழ்த்தின. எமது பதில் தாக்குதலில் 3 கவசவாகனங்கள் அழிக்கப்பட்டன. ஹெலிகொப்டர்கள் மீதும் தாக்குதல் நடத்தப்பட்டது என்றார்.

எனினும் இந்தத் தாக்குதலில் எத்தனை பேர் உயிரிழந்தனர்

அல்லது காயமடைந்தனர் என்று கூற மறுத்து விட்டார்.

இதேவேளை தங்களின் கவசவாகனங்கள், ஹெலிகொப்டர்கள் தாக்கப்பட்டமையை அசர்பைஜான் பாதுகாப்புத் துறை மறுத்துள்ளது.

எனினும், அந்நாட்டு ஜனாதிபதி இல்ஹாம அலியேவ் நாட்டு மக்களுக்கு ஆற்றிய உரையில்:- ஆர்மீனியாவின் குண்டுவிச்சில் அசர்பைஜானின் படையினரும், பொதுமக்களும் உயிரிழந்தனர் என்று கூறியுள்ளார்.

இதேவேளை சர்ச்சைக்குரிய

நாகோர்னோ - கராபக் பகுதியில் இரு நாடுகளும் தமது படைகளைக் குவித்துள்ளனர். இந்த மோதலை முடிவுக்கு கொண்டுவருவதற்கான சர்வதேச முயற்சிகள் தோல்வியடைந்துள்ளன.

இதனிடையே இரு நாடுகளும் சொந்தம் கொண்டாடிவரும் நாகோர்னோ - கராபக் பிராந்தியத்தில் அவ்வப்போது மோதல் ஏற்படுகின்றது. கடந்த ஆண்டு நடந்த மோதலில் இரு தரப்பிலும் 16 பேர் கொல்லப்பட்டனர் என்பது குறிப்பிடத்தக்கது. (ஐ)

கொரோனா தொற்றாளரை மிரட்டும் கனவுகள்

நியூயோர்க், செப். 28

கொரோனா தொற்றால் பாதிக்கப்பட்டவர்கள் மனநிலையிலும் பெரும் பாதிப்புக்களை எதிர்கொள்கின்றனர். இதனால் அவர்கள் அசாதாரண கனவுகளை காணும் நிலையில் உள்ளனர் என்று ஆய்வு ஒன்றில் தெரிய வந்துள்ளது.

அமெரிக்காவின் மனநல மருத்துவ நிபுணர்கள் சங்கம் மேற்கொண்ட ஆய்விலேயே இந்த விடயம் வெளிப்பட்டது.

கொரோனா பாதித்த இரண்டாயிரத்து 888 பேரிடம் இந்த ஆய்வு மேற்கொள்ளப்பட்டது. அதில் அவர்களுக்கு நோய் பாதிப்பு ஏற்படுவதற்கு முன்பு இருந்ததைவிட இப்போது மோசமான கனவுகள் அதிகமாக வருவது கண்டுபிடிக்கப்பட்டுள்ளது.

சொந்தங்களால் கைவிடப்படுதல், வேலை இழப்பு, பண இழப்பு மற்றும் பயங்கர பாதிப்பு போன்றவை சம்பந்தமாக மோசமான கனவுகள் அதிகமாக வருவது ஆய்வில் தெரிய வந்துள்ளது.

குறிப்பாக பெண்களுக்கு இதுபோன்ற கனவுகள் மிக அதிகமாக வருகிறது என்றும் கூறப்பட்டது. (ஐ)

நிருபணமாகாத தடுப்பூசியை மக்களில் பரிசோதிக்கிறது சீனா

நியூயோர்க், செப். 28

கொரோனா வைரஸ் தொற்றாத தடுக்கும் என்று நிரூபிக்கப்படாத தடுப்பூசியை மக்களுக்கு வலிந்து செலுத்திப் பரிசோதிப்பதாக சீனா மீது குற்றச்சாட்டு முன்வைக்கப்பட்டுள்ளது.

கொரோனா வைரஸ் பரவல் உலகெங்கும் பெரும் தாக்கத்தை ஏற்படுத்தி வருகிறது. நேற்றுவரை 3 கோடியே 32 இலட்சத்து 97 ஆயிரத்து 503 பேருக்கு தொற்று ஏற்பட்டுள்ளது. தொற்றால் 10 இலட்சத்து இரண்டாயிரத்து 137 பேர் உயிரிழந்தனர்.

இந்நிலையில் கொரோனாவுக்கு மருந்து கண்டுபிடிப்பதற்கு உலக நாடுகள் பெரும் பிரயத்தனம் மேற்கொண்டுள்ளன. இதில், ரஷ்யா, பிரிட்டன், அமெரிக்கா, சீனா, இந்தியா ஆகிய நாடுகளில் தடுப்பூசிகள் இறுதிக்கட்டப் பரிசோதனையில் உள்ளது.

இந்நிலையில் இந்நாடுகளில் மக்கள் தாமத முன்வந்து தடுப்பூசியை ஏற்றிப் பரிசோதனை முயற்சிகளுக்கு ஒத்துழைப்புக் கொடுக்கின்றனர்.

ஆனால், சீனாவில், மக்களைத் தெரிவு செய்து அவர்களைக் கட்டாயப்படுத்தி தடுப்பூசி ஏற்றி பரிசோதனைகள் நடத்தப்படுகின்றது என்று குற்றஞ்சாட்டப்படுகின்றது.

நிரூபிக்கப்படாத இந்தத் தடுப்பூசிகள் அரசுக்கு சொந்தமான நிறுவனங்கள், அரச அதிகாரிகள், தடுப்பூசி நிறுவன ஊழியர்கள், ஆசிரியர்கள், பல்பொருள் அங்காடி ஊழியர்கள் மற்றும் வெளிநாடுகளில் ஆபத்தான பகுதிகளில் பயணிக்கும் மக்களுக்கு



செலுத்தப்படுகின்றது என்று கூறப்படுகின்றது.

அவசரகால பயன்பாட்டை மேற்கொள் காட்டி, இந்தத் தடுப்பூசிகள் பாதுகாப்பானவை பயனுள்ளவை என்று கூறப்பட்டே தடுப்பூசிகள் ஏற்றப்படுகின்றது என்று நியூயோர்க் ரைம்ஸ் செய்தி வெளியிட்டுள்ளது.

மேலும், ஊசிகளை ஏற்றுப் முன்னர் ஊடகங்களுக்கு எந்தவொரு தகவலையும் வழங்குவதைத் தடுப்பதற்காக தடுப்பூசி செலுத்தப்படுவதற்கு முன்னர் வெளிப்படுத்தாத ஒப்பந்தத்தில்

கையெழுத்திடுமாறு நிறுவனங்கள் மக்களை வற்புறுத்தியுள்ளன. மேலும், பல ஆயிரம் பேருக்கு இந்தத் தடுப்பூசிகள் ஏற்றப்பட்டுப் பரிசோதிக்கப்படுகின்றன என்றும் கூறப்படுகின்றது. எனினும் அவர்களின் விவரங்கள் தெரியவில்லை எனவும் அந்த செய்தியில் தெரிவிக்கப்பட்டுள்ளது.

ஆனால், இந்த செய்தியை சீனா மறுத்துள்ளது. (ஐ)

தமிழ்த் தேசியமும் முக்கியமே அதை நிரூபித்துள்ளனர் மக்கள்

ஹர்த்தால் குறித்து இரா.சாணக்கியன் எம்.பி.

மட்டக்களப்பு, செப்.29
தமிழ் மக்கள் அபிவிருத்தி யினை மட்டும்தான் விரும்புகின்றனர் என கூறியவர்களுக்கு தமிழ்த் தேசியமும் முக்கியம் என்பதை நிரூபித்துள்ளனர் எனத் தமிழ்த் தேசியக் கூட்டமைப்பின் மட்டக்களப்பு மாவட்ட பாராளுமன்ற உறுப்பினர் இரா.சாணக்கியன் தெரிவித்துள்ளார்.

தமிழர் தாயகப் பகுதிகளில் நேற்று ஹர்த்தால் அனுஷ்டிக்கப்பட்ட நிலையில், தமிழ் மக்களுக்கு நன்றி தெரிவித்து வெளியிட்டுள்ள காணொளி ஒன்றிலேயே அவர் இவ்வாறு குறிப்பிட்டுள்ளார்.

அதில் அவர் மேலும் தெரிவிக்கையில்:-

ஹர்த்தாலுக்கு எங்கள் மக்கள் வழங்கிய பூரண ஒத்துழைப்பைப் பார்க்கும்போது, மிகவும் மகிழ்ச்சியாக இருக்கின்றது. எங்கள் மக்களின் மனங்

களில் அந்த உணர்வு தற்போது இன்னும் அதியுச்ச அளவில் இருக்கின்றது என்பதை இந்த ஹர்த்தாலில் கிடைத்திருக்கும் பூரண ஒத்துழைப்பு புரியவைத்துள்ளது.

கடந்த தேர்தலில் பலர் பல விதமான கருத்துக்களை சொல்லியிருந்தனர். உணர்வு அரசியலுக்கும், தமிழ்த் தேசியத்துக்கும் இனி வடக்கு-கிழக்கில் இடமில்லை. தமிழ் மக்கள் அபிவிருத்தியை மட்டும்தான் விரும்புகின்றனர் எனச் சொன்னவர்களுக்கு, இந்த ஹர்த்தால் அவர்களின் முகத்தில் சேறு பூசும் நிகழ்வாகவே உள்ளது.

தமிழ்த் தேசியத்துடன் தமிழ் மக்கள் தொடர்ந்தும் பயணிக்கின்றனர் என்ற ஒரு ஆணித்தரமான செய்தியை இந்த இடத்தில் தமிழ் மக்கள் மற்றும் தமிழ் பேசும் மக்கள் அரசுக்கு வழங்கியுள்ளனர்-என்றார்.



ஹர்த்தாலுக்கு எதிர்ப்பு தெரிவித்து வாழைச்சேனையில் போராட்டம்

மட்டக்களப்பு, செப்.29
ஒன்றிணைந்த தமிழ்க் கட்சிகளின் ஏற்பாட்டில் வடக்கு-கிழக்கு தழுவிய ரீதியில் பூரண ஹர்த்தால் அனுஷ்டிக்குமாறு கோரியமைக்கு எதிர்ப்பு தெரிவித்து வாழைச்சேனையில் போராட்டமொன்று முன்னெடுக்கப்பட்டது.

வாழைச்சேனை பொலிஸ் நிலையச் சந்தியில் நேற்றுக் காலை இந்தப் போராட்டம் மேற்கொள்ளப்பட்டது.

இதன்போது வாழ விடு வாழ விடு - நிம்மதியாக வாழ விடு, குழப்பாதே குழப்பாதே நாட்டை குழப்பாதே, அரசியல் சுயநலத்திற்கு தமிழ் மக்கள் பகடைக்

காய்களா? போன்ற வாசகங்கள் அடங்கிய பதாகைகளுடன் மக்கள் போராட்டத்தில் ஈடுபட்டனர்.

தமிழ் அரசியல்வாதிகள் தங்கள் அரசியல் இலாபங்களுக்கு காகவே இந்த ஹர்த்தாலை அனுஷ்டிக்குமாறு கோரியுள்ளனர் என்று போராட்டத்தில் ஈடுபட்ட மக்கள் குற்றம் சாட்டினர்.

எனவே, தாங்கள் அன்றாடத் தொழில் செய்து வரும் நிலையில், இவ்வாறு ஹர்த்தாலை அனுஷ்டிக்குமாறு கூறி எங்களின் வயிற்றில் அடிக்காதீர்கள் என்றும் ஆர்ப்பாட்டத்தில் கலந்துகொண்ட மக்கள் கூறினர்.

புலம்பெயர் தமிழர்களும் நாட்டின் அதிகாரத்தை கைப்பற்ற வாய்ப்பு எச்சரிக்கின்றது எதிர்க்கட்சி

கொழும்பு, செப்.29
புலம்பெயர் தமிழர் அமைப்புகளைச் சேர்ந்தவர்களும் நாட்டின் அதிகாரங்களைக் கைப்பற்றிக் கொள்வதற்கான வாய்ப்புள்ளது என ஐக்கிய மக்கள் சக்தியின் பாராளுமன்ற உறுப்பினர் ஹெக்டர் அப்புஹாமி தெரிவித்தார்.

அவர் மேலும் தெரிவிக்கையில்:-
20 ஆவது அரசமைப்பு திருத்தம் நிறைவேற்றப்பட்டால் நாடு பாரிய இழப்புகளைச் சந்திக்க நேரிடும்.

சிங்கள பெளத்தம் தொடர்பில் அக்கறையுடன் பேசி வந்தவர்கள். இன்று புலம்பெயர் தமிழர் அமைப்பினருக்கும் ஆட்சி அதிகாரங்களை பெற்றுக் கொடுப்பதற்கான முயற்சிகளை எடுத்துள்ளனர்.

இரட்டைப் பிரஜாவுரிமை கொண்டவர்கள் தேர்தலில் போட்டியிடலாம் என்ற நிலைமை ஏற்பட்டால், புலம்பெயர் தமிழர் அமைப்புகளைச் சேர்ந்தவர்களும் நாட்டின் அதிகாரங்களைக் கைப்பற்றிக் கொள்வதற்கான வாய்ப்புள்ளது-என்றார்.

புதியதொரு அரசமைப்புக்கு மக்களின் ஆணை அவசியம்!

மஹிந்த தேசப்பிரிய சுட்டிக்காட்டு



ஜனநாயக தினத்தை முன்னிட்டு கொழும்பில் இடம்பெற்ற நிகழ்வின்போதே தேர்தல்கள் ஆணைக்குழுவின் தலைவர் இதனைத் தெரிவித்தார்.

அவர் மேலும் தெரிவிக்கையில்:-
அரசியல்வாதிகளும் மனிதர்கள் என்று நானே கூறுகிறேன். இலங்கையில் வேறு எவரும் இதனைக் கூறுவதைக் கேட்டதில்லை. அரசியல்வாதிகளும் எமது சமூகத்தில் ஒரு அங்கம். நாம் சமூகத்தை கறுப்பாக வைத்துக் கொண்டு, தங்கத்தால் செய்த, வெள்ளியால் அலங்கரிக்கப்பட்ட, பாலில் நீராட்டிய அரசியல்வாதிகளைத் தேட முடியாது.

யாது.
எமக்கு ஜனநாயக சமூகம் அவசியம் என்றால், அமைச்சர் நாமல் ராஜபக்ஷ கூறியது போல், ஜனநாயகத்தின் ஊடாக எதனையும் செய்யக்கூடிய சுதந்திரம் இருக்கவேண்டும். அப்படியான சுதந்திரம் கிடைப்பதில்லை. ஜனநாயகம் என்பது மற்றவர்களை மதிப்பது, அவர்களின் கருத்துக்கு இடமளிப்பது. இதனை தவிர வேறு எதுவுமில்லை.

அரசமைப்புச் சட்டத்தை உருவாக்க வேண்டுமாயின் கருத்துக்களை பெறவேண்டும் என நான்கு இளம் பாராளுமன்ற உறுப்பினர்கள் கூறுவது குறித்து மகிழ்ச்சி. 78 ஆம்

ஆண்டு அரசமைப்புச் சட்டம் உருவாக்கப்படும்போது மக்களிடம் கருத்து கேட்கப்படவில்லை.

13, 17, 18, 19 ஆகிய அரசமைப்புத் திருத்தங்களின்போது இதனை செய்யவில்லை. நான் 20ஆவது குறித்தோ 19ஆவது திருத்தச் சட்டம் குறித்தோ பேசப் போவதில்லை. நான் தற்போது ஆணைக்குழுவில் இருக்கின்றேன். சிறந்த அரசமைப்புச் சட்டம் கிடைக்கும் என நான் எதிர்பார்க்கின்றேன்.

ஜனநாயகத்திற்குள் பிரச்சனைகள் இருந்தாலும் ஜனநாயகமான அரசமைப்புச் சட்டத்தை உருவாக்கவேண்டும் என்றே நாங்கள் கூறுகிறோம்-என்றார்.

மேலும் 34 பேர் தனிமைப்படுத்தல்

கொழும்பு, செப்.29
கொரோனா வைரஸ் தொற்று உறுதி செய்யப்பட்டுள்ள இந்திய எண்ணெய்க் கப்பல் பணியாளர்களைத் தொடர்புகொண்ட கொழும்பு துறைமுகப் பணியாளர்களுடன் தொடர்பிலிருந்த மேலும் 34 பேர் தனிமைப்படுத்தப்பட்டுள்ளனர்.

இந்திய எண்ணெய்க் கப்பலில் வந்த 17 பேர் கொரோனா வைரஸினால் பாதிக்கப்பட்டுள்ளமை உறுதி செய்யப்பட்டது.

இதனையடுத்து அந்தக்

கப்பல் கொழும்பு துறைமுகத்துக்கு சென்றமை குறித்து அதிகாரிகளுக்கு தகவல் கிடைத்துள்ளது.

இதனைத் தொடர்ந்து, தங்கள் குடும்பத்தவர்களுடன் தொடர்பிலிருந்த ஐவர் உட்பட கப்பலில் ஏறிய அனைவரையும் சுய தனிமைப்படுத்தலுக்கு உட்படுத்துமாறு அதிகாரிகள் தெரிவித்துள்ளனர்.

இந்த நிலையில், இவர்களுடன் தொடர்பிலிருந்த 34 பேரை தனிமைப்படுத்தலில் இருக்குமாறு அதிகாரிகள் உத்தரவிட்டுள்ளனர்.



கிளிநொச்சியில் விழிப்புணர்வு நடைப்பயிற்சி!

கிளிநொச்சி, செப்.29
உடற்பயிற்சி மனித ஆரோக்கியத்திற்கு முதன்மை காரணி என்ற வகையில் கிளிநொச்சியில் நேற்றுமுன்தினம் விழிப்புணர்வு நடைப்பயிற்சி ஒன்று மேற்கொள்ளப்பட்டது.

கிளிநொச்சி சமூக அபிவிருத்திப் பேரவையின் ஏற்பாட்டில் விழிப்புணர்வை ஏற்படுத்தும் முகமாக இந்த நடைப்பயிற்சி மேற்கொள்ளப்பட்டது.

காலை 6.30 மணிக்கு கிளிநொச்சி கரடிபோக்குச் சந்தியில் ஆரம்பித்த நடைப்பயிற்சி கிளிநொச்சி மத்திய கல்லூரி மைதானத்தில் நிறைவுற்றது.

இந்த விழிப்புணர்வு நடைப்பயிற்சியில் யாழ்ப்போதனா வைத்தியசாலையின் பணிப்பாளர் த.சக்தியமூர்த்தி, காவேரி கலாமன்ற இயக்குநர் அருடத்தந்தை ரி.யோசுவா, கிளிநொச்சி மாவட்ட மனநல மருத்துவர் ம. ஜெயராசா, மருத்துவர் தவராசா, வல்வெட்டித்துறையைச் சேர்ந்த ஆனந்தராஜா உள்ளிட்ட பலர் கலந்து கொண்டனர்.

பால்மா இறக்குமதியை நிறுத்த அரசு திட்டமாம்

கொழும்பு, செப்.29
இலங்கை எதிர்ப்பும் மூன்று ஆண்டுகளில் பாலில் தன்னிறைவு பெறும் என்று அமைச்சர் மஹிந்தானந்த அளுத்தமகே தெரிவித்துள்ளார்.

இந்த நிலையில், எதிர்வரும் மூன்று ஆண்டுகளில் பால்மா இறக்குமதி செய்வதை நிறுத்த எதிர்பார்த்துள்ளதாகவும் அவர் கூறியுள்ளார்.

நாவலப்பிட்டியில் இடம்பெற்ற ஊடகவியலாளர் சந்திப்பின்போதே அவர் இதனைத் தெரிவித்தார்.

அவர் மேலும் தெரிவிக்கையில்:-

எதிர்காலத்தில் பால்மா இறக்குமதியை முற்றாக நிறுத்த அரசு எதிர்பார்த்துள்ளது.

எமது நாட்டில் 2 இலட்சத்து 50 ஆயிரம் பசுக்களில் பால் கறக்கப்படுகின்றன. நம் நாட்டின் பால் உற்பத்தியில் நூற்றுக்கு 35 வீதம் மட்டுமே செய்கிறோம். ஏனைய அனைத்தும் இறக்குமதி செய்யப்படு

கின்றன. நான் ஒன்றுக்கு 1 மில்லியன் அமெரிக்க டொலர் மதிப்புள்ள பால்மா இறக்குமதி செய்கின்றோம். வெளிநாட்டிலிருந்து உட்கொள்ளும் தேசமாக இலங்கை மாறியுள்ளது.

நாங்கள் மில்கோவுடன் இணைந்து, கால்நடைகளுக்குத் தேவையான உதவிகள், உணவுகள், புல் மற்றும் கால்நடைக்குத் தேவையான அனைத்தையும் வழங்குவதன் மூலம் பால் உற்பத்தியை அதிகரிக்க நாங்கள் பணியாற்றுவோம்.

3 ஆண்டுகளுக்குள் பாலில் தன்னிறைவு பெற்ற ஒரு நாட்டை உருவாக்குவதே ஜனாதிபதியின் எதிர்பார்ப்பாகும்.

இந்நாட்டிற்குப் பால் இறக்குமதி செய்வதை முற்றாக நிறுத்த நாங்கள் பணியாற்றி வருகிறோம். நியூஸிலாந்தில் இருந்து அதிக பால்மா இறக்குமதி செய்யும் நாடு இலங்கை தான்-என்றார்.

செய்திகள் |

'13' குறித்து மோடி எமக்கு அழுத்தம் கொடுக்கவில்லை

அமைச்சர் கெஹலிய கூறுகிறார்

கொழும்பு, செப்.29

13ஆவது திருத்தம் தொடர்பாக இந்தியப் பிரதமர் நரேந்திர மோடி, இலங்கை அரசுக்கு அழுத்தம் பிரயோகிக்கவில்லை என அமைச்சர் கெஹலிய ரம்புக்வேல தெரிவித்துள்ளார்.

இந்தியாவுக்கும் இலங்கைக்கும் இடையிலான பெளத்த உறவுகளை வலுப்படுத்துவதற்கான நிதியைப் பெறுவதாயின், 13ஆவது திருத்தத்தை நடைமுறைப்படுத்தவேண்டும் என இந்திய பிரதமரிடமிருந்து அழுத்தங்கள் பிரயோகிக்கப்பட்டுள்ளன என செய்திகள் வெளியாகி இருந்தன.

இந்நிலையிலேயே கெஹலிய ரம்புக்வேல அந்தச் செய்தியை நிராகரித்து இவ்வாறு பதிலளித்துள்ளார்.

அவர் மேலும் கூறுகையில்: - இரு நாடுகளுக்கும் இடையிலான பெளத்த உறவுகளை மேம்படுத்துவதற்கான 15 மில்லியன்

அமெரிக்க டொலர் நிதி உதவி, 13ஆவது திருத்தத்துடன் தொடர்புபட்டதில்லை.

மேலும், மஹிந்த ராஜபக்ஷ ஜனாதிபதியாக பதவி வகித்த காலத்தில் 13 பிளஸ் குறித்து பேச்சுக்கள் காணப்பட்டன. பல கலந்துரையாடல்களின்

பின்னர் கருத்துடன்பாட்டின் அடிப்படையில் 13ஆவது திருத்தம் குறித்து முடிவெடுக்கப்படும். தனியொருவரின் கருத்தை அடிப்படையாக வைத்து ஒருபோதும் முடிவு எடுக்கமாட்டோம்-என்றார்.



சன்னார் கிராம மக்கள் கவனவீர்ப்பும் போராட்டம்

அரசு காணிகள் தனியாரால் அபரிக்கப்படுவதை எதிர்த்து

மன்னார், செப்.29 மாந்தை மேற்குப் பிரதேச செயலாளர் பிரிவில் உள்ள சன்னார் கிராம மக்கள் நேற்றுக் காலை கவனவீர்ப்புப் போராட்டம் ஒன்றை முன்னெடுத்தனர்.

அரசு அதிகாரிகள் சிலர் சன்னார் பகுதியில் உள்ள அரசு காணிகளை தனியாருக்கு உரிய அனுமதிப்பத்திரம் இன்றி வழங்குவதாகக் கூறியும், அந்தக் காணி வழங்கும் நடவடிக்கைகளை நிறுத்துமாறு கோரியும் இந்தப் போராட்டம் நடத்தப்பட்டது.

இது குறித்து அந்த மக்கள் தெரிவிக்கையில்: -

சன்னார் கிராமத்தில் நாங்கள் குடியேற்றம் செய்யப்பட்டு பல வருடங்களைக் கடக்கின்ற போதும் எமது குடியேற்றத்திற்கு - ஏக்கர் காணி மாத்திரமே வழங்கப்பட்டுள்ளது.

ஆனால், இன்று வரை எமக்கு விவசாயக் காணி வழங்கப்படவில்லை. நாங்கள் குடியேற்றம் செய்யப்பட்டபோது 2 ஏக்கர் விவசாயக் காணி தருவதாக அதிகாரிகள் கூறியபோதும் இன்று வரை விவசாயக் காணி கிடைக்கவில்லை.

ஆனால், அரசு அதிகாரிகள் வேறு இடங்களைச் சேர்ந்தவர்களுக்கும் வேறு இனத்தைச் சேர்ந்தவர்களுக்கும் பல ஏக்கர் காணிகளை காடு அழித்து விவசாய நடவடிக்கைகளை மேற்கொள்ள வழங்கி வருகின்றனர்.

இந்த நடவடிக்கைகளை உடனடியாக நிறுத்தக் கோரியே போராட்டத்தில் ஈடுபட்டோம் -என்றனர்.

சம்பவ இடத்துக்கு வருகை தந்த தமிழ்த் தேசியக் கூட்டமைப்பின் வன்னி மாவட்ட பாராளுமன்ற உறுப்பினர் சார்ள்ஸ் நிரமலநாதன் போராட்டத்தில் ஈடுபட்ட மக்களுடன் கலந்துரையாடினார்.

இதன்போது காணிப் பிரச்சனை தொடர்பாக வடக்கு மாகாண ஆளுநருடன் உரையாடிய விடயங்கள் தொடர்பில் மக்களிடம் அவர் தெரியப்படுத்தினார்.

குறிப்பாக அரசு காணிகளை மக்களுக்கு விவசாயச் செய்கைக்கு பகிர்ந்து வழங்குமாறும், தானியாருக்கான காணிகள் காணப்பட்டால் உறுதிப்பத்திரத்தின் அடிப்படையில் தனியாருக்கு வழங்குமாறு வடக்கு மாகாண ஆளுநர் பிரதேச செயலாளர்களுக்கு உத்தரவிட்டுள்ளார் என்ற தகவலை பாராளுமன்ற உறுப்பினர் மக்களுக்குத் தெரியப்படுத்தினார்.

போராட்டம் இடம்பெற்ற பகுதிக்கு வருகை தந்த அடம்பன் பொலிஸார், காணி துப்புரவு செய்யும் பணியைத் தற்காலிகமாக இடை நிறுத்தினர். அதனைத் தொடர்ந்து போராட்டத்தில் ஈடுபட்ட மக்கள் அங்கிருந்து சென்றனர்.

ரயில் மீது கல்வீச்சு தாக்குதல்

யாழ்ப்பாணம், செப்.29 யாழ்ப்பாணத்தில் இருந்து கொழும்பு நோக்கிச் சென்ற ரயில் மீது, நேற்றுமுன்தினம் இரவு, இனந்தெரியாதோரால் கல்வீச்சு தாக்குதல் மேற்கொள்ளப்பட்டுள்ளது.

பெலியத்த பகுதியில் உள்ள வடக்கு - கிழக்கு ஆஸிர்வாதாத்மக பிரித்த சுற்றுலாக் குழுவினர், வருடம்தோறும் யாழ்ப்பாணம் வந்து, பாதிக்கப்பட்டோருக்கான உதவிகளைச் செய்து வருகின்றனர்.

இதன் அடிப்படையில், இந்த வருடமும், யாழ்ப்பாணம் சென்ற மதகுருமார்களும் நன்கொடையாளர்களுமாக சுமார் 520 பேர் கொண்ட குழுவினர், காங்கேசன்துறை ரயில் நிலையத்தில் வைத்து நன்கொடைப் பொருள்களை வழங்கிவிட்டு, அங்கிருந்து மாலை 5.15 மணியளவில் மீசாலை பகுதியில் ரயில் சென்றுக்கொண்டிருந்தபோது, இனந்தெரியாதவர்களால் கல்வீச்சு தாக்குதல் நடத்தப்பட்டது. இதில், வயோதிபர் ஒருவர் காயமடைந்தார்.

தாக்குதலையடுத்து, பனை ரயில் நிலையத்தில் ரயில் நிறுத்தப்பட்டு தாக்குதலில் காயமடைந்த வயோதிபர் பனை வைத்தியசாலைக்கு கொண்டுசெல்லப்பட்டு, சிகிச்சையின் பின்னர், மீண்டும் அந்த ரயிலில் ஏற்றி அனுப்பி வைக்கப்பட்டார்.

தனுறொக் மீது வாள்வெட்டு சந்தேகத்தில் 5 பேர் கைது!

யாழ்ப்பாணம், செப்.29 தனுறொக் வாள்வெட்டுக் குழுவின் தலைவர் தனு மீது வாள்வெட்டு நடத்திய சந்தேகத்தின் பேரில் 5 பேர் கைதுசெய்யப்பட்டுள்ளனர். கைதுசெய்யப்பட்ட 5 பேரும், கைதடி மற்றும் அச்சவேலிப் பகுதியைச் சேர்ந்தவர்கள். சுமார் 23,24 மற்றும் 25 வயதுடைய ஆவா குழுவைச் சேர்ந்தவர்களே பொலிஸாரால்

கைதுசெய்யப்பட்டுள்ளனர். யாழ்ப்பாணம் பெருமாள் கோவில் பகுதியில் கடந்த சனிக்கிழமை மதியம் காரில் வந்த 7 பேர் தனுறொக் மீது வாள்வெட்டு நடத்தப்பட்டது. இதில் ஈடுபட்ட பிரதான நபர்கள் எவரும் கைதுசெய்யப்படவில்லை என்றும், இவர்கள் கொண்டு வந்த கார் வாடகைக்கு எடுக்கப்பட்டுள்ளதாகவும் பொலிஸார் தெரிவித்தனர்.

சாணக்கியன் எம்.பி. உட்பட்ட 6 பேருக்கு அழைப்பாணை

மட்டக்களப்பு, செப்.29 மட்டக்களப்பு மாவட்ட தமிழ்த் தேசியக் கூட்டமைப்பு பாராளுமன்ற உறுப்பினர் இரா. சாணக்கியன், மட்டக்களப்பு மாநகரசபை முதல்வர் தி.சரவணபவன், முன்னாள் பாராளுமன்ற உறுப்பினர்களான ரூ.சிறீநேசன், சீ.யோகேஸ்வரன், பா. அரியநேத்திரன் மற்றும் ஜனநாயகப்போராளிகள் கட்சியின் உட்பட ஆறு பேரை நீதிமன்றில் ஆஜராகுமாறு அழைப்பாணை அனுப்பி வைக்கப்பட்டுள்ளது.

எதிர்வரும் 02ஆம் திகதி காலை மட்டக்களப்பு நீதிவான் நீதிமன்றில் ஆஜராகுமாறு மட்டக்களப்பு நீதிமன்றம் ஊடாக இந்த அழைப்பாணை அனுப்பப்பட்டுள்ளது.

மட்டக்களப்பு தலைமையகப் பொலிஸார் வழங்கிய முறைப்பாடுகளின் அடிப்படையில் மட்டக்களப்பு மாவட்ட தமிழ்த் தேசியக் கூட்டமைப்பு பாராளுமன்ற உறுப்பினர் இரா. சாணக்கியன், மட்டக்களப்பு

மாநகரசபை முதல்வர் தி.சரவணபவன், முன்னாள் பாராளுமன்ற உறுப்பினர்களான ரூ.சிறீநேசன், சீ.யோகேஸ்வரன், பா. அரியநேத்திரன் மற்றும் ஜனநாயகப்போராளிகள் கட்சியின் உட்பட ஆறு பேரை நீதிமன்றில் ஆஜராகுமாறு அழைப்பாணை அனுப்பி வைக்கப்பட்டுள்ளது.

யுத்தத்தில் மரணித்த தமிழீழ விடுதலைப்புலி உறுப்பினர் திலீபனை நினைவுகூரும் வகையில் இலங்கை தமிழரசுக்கட்சியின் சார்பில் அல்லது அவர்களினால் நியமிக்கப்பட்ட நபர்களினால் விளக்கு ஏற்றும் நிகழ்வை மேற்கொள்ள நடவடிக்கை மேற்கொண்டமை தொடர்பில் வழங்கப்பட்ட முறைப்பாடுகளின் அடிப்படையிலேயே இந்த அழைப்பாணை வழங்கப்பட்டுள்ளது.

அரசியலில் இருந்து விலகுகிறார் சுஜீவ

கொழும்பு, செப்.29 தான் அரசியலில் இருந்து விலகுகிறார் என ஐக்கிய மக்கள் சக்தியின் பிரதிப் பொதுச் செயலாளர் சுஜீவ சேனசிங்க அறிவித்துள்ளார்.

அத்தோடு கட்சியின் பிரதிப் பொதுச் செயலாளர் பதவியில் இருந்தும் இராஜினாமா செய்கிறார் என்று அவர் தனது அறிக்கையில் தெரிவித்துள்ளார்.

அண்மையில் இடம்பெற்ற பொதுத் தேர்தலில் அடைந்த தோல்வியைத் தொடர்ந்து



அரசியலில் இருந்து விலக முடிவு செய்துள்ளார் என்றும் அவர் அதில் குறிப்பிட்டுள்ளார்.

நியூடயமன்ட் கப்டனை மறியலில் வைக்கும் கோரிக்கை நிராகரிப்பு

கொழும்பு, செப்.29 இலங்கைக் கடற்பரப்பில் தீவிபத்துக்குள்ளான நியூ டயமன்ட் கப்பலின் கிரேக்க நாட்டு கப்டனை விளக்கமறியலில் வைக்கவேண்டும் என்று சட்டமா அதிபர் விடுத்த கோரிக்கையை நீதிமன்றம் தள்ளுபடி செய்துள்ளது.

நீதிமன்றம் விடுத்துள்ள அழைப்பாணைக்கு அமைய நேற்றுக் கொழும்பு பிரதான நீதிவான் நீதிமன்றத்தில் நியூ டயமன்ட் கப்பலின் கப்டன்

ஆஜரானார். கடந்த செப்ரம்பர் 17ஆம் திகதி கொழும்பு மேலதிக நீதிவான் பிரியந்த வியனகேயினால் இந்த அழைப்பாணை விடுக்கப்பட்டிருந்தது.

இதன்போதே சட்டமா அதிபர் சார்பில் கப்பலின் கப்டனை விளக்கமறியலில் வைக்குமாறு கோரிக்கை முன்வைக்கப்பட்டது. இருப் பினும் அந்தக் கோரிக்கையை நிராகரித்த நீதிவான், கப்டன் வெளிநாடு செல்லத் தடை விதித்தார்.

தமிழ் மக்களின்...

சாந்திக்காகப் பிரார்த்தனை செய்தும் ஈமக்கடனியற்றியும் கண்ணீர்விட்ட முதும ஆறுதல் பெறுவது தமிழ் உறவுகள், தமிழ் மக்களின் பாரம்பரியம். இவை தமிழர் பண்பாடு, தமிழர் நாகரிகமாகும். உலகில் இத்தகைய மனிதாபிமானக் கடமைகள் உயிரிழந்தவர்களை நினைவு கூரும் கடப்பாடுகள் மனித குலத்தினாலும் ஐ.நா.சாசனத்தினாலும் உடன்படிக்கைகளினாலும் அங்கீகரிக்கப்பட்ட கடப்பாடாகும்.

உலகம் முழுவதும் இக்கடப்பாடுகள் கடைப்பிடிக்கப்படுகின்றன. ஆனால் இலங்கையில் இறந்தவர்கள் நினைவு கூரும் கடப்பாடுகள் அரசுகளினால் மறுக்கப்பட்டும் நிராகரிக்கப்பட்டும் வரும் நிலைமை தான் இருக்கின்றது. மனித குலம், தமிழ் உறவுகள் தம் உயிர் நீத்த உறவுகளை நினைவு கூர்ந்து கண்ணீர் விட்டழுது சாந்தி பெறும் இயல் உணர்வுகளைக் கூட, மனிதாபிமானக் கடமைகளைக் கூட இன்றைய கோட்டாபய அரசு மறுத்து வருகிறது.

இன்று வடக்கு-கிழக்கு மாகாணங்களில் நீதிமன்றங்களில் எல்லாம் உறவுகளை நினைவு கூருவோருக்கு எமக்கும் பெயரிட்டு எதிராக முறையற்ற வழக்குகளைப் பதிவு செய்து தடையுத்தரவுகளை காவல்துறையினர் வழங்குகின்றனர்.

வடக்கு-கிழக்கு முழுவதும் பாராளுமன்ற உறுப்பினர்கள், கட்சிகளின் தலைவர்கள், வழக்கறிஞர்களுட்பட நூற்றுக்கணக்கானவர்கள் தடையுத்தரவின் பேரில் நீதிமன்றக் கூண்டில் நிறுத்தப்பட்டு வருகின்றனர். அரசின், இத்தகைய நடவடிக்கைகள் ஜனநாயக அடிப்படையுரிமைகளுக்கும், மனித உரிமைகளுக்கும், மனிதாபிமான கடமைகளுக்கும் ஒட்டுமொத்தமாக ஐ.நா. சாசன உடன்படிக்கைகளுக்கும் எதிரானதாகும்.

இதனை நாம் எதிர்க்க வேண்டும். எதிர்த்துப் போராட வேண்டும். மனித குலத்திற்குரித்தான, தமிழ் மக்களுக்குரித்தான ஜனநாயக உரிமைகளைப் பாதுகாக்க நாம் ஒன்று திரண்டு ஜனநாயக வழிகளில் போராட வேண்டும்.

இந்நிலைமைகள் தான் 1987 செப்டெம்பரில் காந்திய வழியில் உண்ணா நோன்பிற்கு 26ஆம் திகதி உயிரிழந்த திலீபனை நினைவு கூருவதிலும் இடம் பெற்றுள்ளது. அவன் தியாகம் மகத்தானது. 1987 செப்டம்பர் 26 இல் உயிரிழந்த திலீபன் நினைவு கூருவதற்கு அப்பால் இலட்சக்கணக்கான உயிர்களை இழந்து அர்ப்பணித்த தமிழ் மக்களையும் நினைவு கூர நீதிமன்றத் தடைகளும் ஏற்படுத்தப்படுகின்றன. இதுவே தமிழின அழிவிலிருந்து எஞ்சியுள்ள எம் தமிழ்க் குலம் எதிர்காலத்திலும் எதிர்நோக்கியுள்ள பெரும் பிரச்சனையாகும். சவாலாகும்.

ஜனாதிபதி கோட்டாபய ராஜபக்ஷ இப்பொழுது 20ஆவது திருத்தச் சட்டவரைவை பாராளுமன்றில் நிறைவேற்றும் தீவிரத்தில் உள்ளார். புதிய அரசமைப்பில் 20ஆம் திருத்தத்தை உட்படுத்த எண்ணுகிறார். 19ஆம் திருத்தச் சட்டத்தின் மூலம் பாராளுமன்ற ஜனநாயகம் ஓரளவுக்கிருந்ததையும் அதனை நீக்கும்போது பாராளுமன்ற ஜனநாயகம் பலவீனப்படுத்தப்படும் சர்வாதிகார பலத்துடன் நிறைவேற்று அதிகார ஜனாதிபதி முறையும் நாட்டில் இராணுவ மயமான பொலிஸ் அதிகாரமுமான ஆட்சி ஏற்படும்.

தமிழ்த் தேசத்து மக்களின் அரசியல் ஆளும் உரிமை, ஜனநாயக உரிமைகள், மனித உரிமைகள், மனிதாபிமானக் கடமைகளை இத்தகைய அரசொன்றில் எதிர்காலத்தில் நினைத்துப்பார்க்கமுடியாது. பெரும் அடக்குமுறைக்கும் ஒடுக்கு முறைக்கும் தமிழ்த் தேச மக்கள் மூச்சு விடவோ கண்ணீர் விடுவதற்குக் கூட உரிமையற்றவர்களாகி விடுவோம். தமிழர் பண்பாடு, தமிழர் நாகரிகம், தமிழினம் அழிந்து விடும் அபாயத்தையே எடுத்துச் சொல்கிறோம்.

இந்த அபாயத்தை எதிர்கொண்டதால் தமிழ்த் தேசியத்தைக் கொண்டியங்கும் பத்து அரசியல் கட்சிகளும் பொது

அமைப்புக்களும் கடந்த 18ஆம் திகதி யன்று ஒன்று கூடி இழந்து போகும் ஜனநாயக அடிப்படை உரிமைகளை அங்கீகரிக்கும் படி ஒரு வேண்டுகோளில் கையெழுத்திட்டு ஜனாதிபதிக்கும், பிரதமருக்கும் அனுப்பினோம். இதுவரை பதிலில்லை.

அரசின் பொலிஸார் வடக்குக் கிழக்கு முழுவதும் பல நீதிமன்றத் தடைகளையும், நடவடிக்கைகளையும் எடுத்த போது அவற்றைத் தாண்டி கடந்த 26ஆம் திகதி காலை 8.00 மணியளவில் உணவு தவிர்ப்புப் போரட்டத்தை எங்கே நடத்துவது என்பதைத் தீர்மானித்தோம். சாவகச்சேரியில் கைது செய்யப்படுவோம் என்ற நிலையிலும் முழுநாளும் உணவு தவிர்ப்புப் போராட்டம் நடத்தினோம். ஒற்றுமையினால் புதிய நம்பிக்கையைப் பெற்றோம். வெற்றியடைந்தோம். ஒரு குறுகிய இடைவேளையில் எல்லோரையும் அழைக்க முடியவில்லை.

இருப்பினும் அந்த உத்வேகத்தோடு அரசின் ஜனநாயக விரோத நடவடிக்கைகளை எதிர்த்தும் ஜனநாயக அடிப்படையுரிமைகளை, மனித உரிமைகள் மற்றும் இறந்தோரை நினைவுகூரும் உரிமையை சட்ட உரித்தை நிலை நாட்டவும் வடக்குக் கிழக்குப் பிரதேசத்தில் இன்று முழுக்கடையடைப்பு ஒன்றை அறிவித்தோம். அதற்கு வடக்கு-கிழக்கின் எட்டு மாவட்டங்களிலும் பெரும் வெற்றியடைந்துள்ளது.

பத்துத் தமிழ் அரசியல் கட்சிகள் கடந்த 19ஆம் திகதியன்று அரசிடம் எழுத்து மூலம் முன்வைத்த கோரிக்கைகளை, இப்போராட்டங்களினால் விடுக்கப்பட்ட ஏகோபித்த வேண்டுகோளை ஏற்க வேண்டும். மக்களின் ஜனநாயக உரிமைகளை சட்டபூர்வமாக அங்கீகரிக்கவேண்டுமென வற்புறுத்துகிறோம். இலங்கை ஜனநாயக சக்திகளிடமும் மக்களும் இந்தியா உள்ளிட்ட சர்வதேச சமூகத்திடமும் எங்கள் வேண்டுகோளை முன்வைக்கின்றோம்.

ஒரு குறுகியகால ஒழுங்கில் இடம் பெற்ற உணவு தவிர்ப்புப் போராட்டத்தையும் முழுக் கடையடைப்பு நிகழ்வுகளையும் மக்களிடம், உலகம் முழுவதும் செய்திகளிலும், காணொலி மூலமும் கொண்டு சென்ற பத்திரிகையாளர், ஊடகத்துறையினருக்கு நிச்சயம் எங்கள் நன்றிகள் உண்டு.

இந்தப் போராட்டங்களின் வெற்றிக்காக உழைத்த, பங்களித்த அத்தனை அரசியல் கட்சிகள், பொது அமைப்புக்கள், தொழிற்சங்க அமைப்புக்கள், பல நீதிமன்றங்களில் வழக்குகளே இடம் பெறாதவர்களுக்கு வழக்கறிஞர்கள் பங்களிக்கவில்லை, ஆசிரியர்கள் குறிப்பாக இலங்கை ஆசிரியர் சங்கத்தின் தீர்க்கமான அறிவிப்பு, மேலாக பல்கலைக்கழக மாணவர் சமூகத்தின் அறிவிப்பும் பங்களிப்பும், பலதுறைகளின் கல்விச் சமூகம், இன்னும் தென்னிலங்கை ஜனநாயக முற்போக்குச் சக்திகள், முஸ்லீம், மலையக அரசியல் தலைவர்கள், முஸ்லீம் வர்த்தக சமூகத்தினர், வேளாண் துறையினர், கடற்கொழில்துறையினர், போக்குவரத்துத் துறையினர், தனியார் மற்றும் போக்குவரத்து ஊழியர்கள் அனைவருக்கும் எம் நெஞ்சம் நிறைந்த நன்றியை சமர்ப்பித்து நிற்கின்றோம். இப்போராட்டங்களின் வெற்றி தமிழ் மக்களின் வெற்றியே. தமிழ் மக்கள் நிச்சயம் எழுச்சி கொள்வார் என நம்புகின்றோம்-என்றுள்ளது.

20இற்கு எதிரான...

இதனை மூன்றில் இரண்டு பெரும்பான்மையுடன் மட்டும் நிறைவேற்ற முடியாது. சர்வஜன வாக்கெடுப்புக்கு உட்படுத்த வேண்டும் என்று வலியுறுத்தி நேற்று வரை 39 மனுக்கள் தாக்கல் செய்யப்பட்டுள்ளன.

இந்த மனுக்களை விசாரணைக்கு எடுப்பதா இல்லையா என்பது தொடர்பில் உயர் நீதிமன்றின் ஐவர் கொண்ட நீதியரசர்கள் குழு இன்று முதல் பரிசீலிக்கும். (ஐ)

இனத்துக்கு...

இது குறித்து அவர் வெளியிட்டுள்ள அறிக்கையில்: -

தமிழரசுக் கட்சியின் தலைவர் மாவை சேனாதிராசாவின் வேண்டுகோளையடுத்து “தமிழ் மக்களுக்கு எதிரான அடக்குமுறைகளை அரசு நிறுத்த வேண்டும்” என்று வலியுறுத்தி ஒன்றிணைந்த தமிழ் தேசியக்கட்சிகள் அடையாள உணவு தவிர்ப்புப் போராட்டத்தை கடந்த சனிக்கிழமை சாவகச்சேரி சிவன் ஆலயத்தில் நடத்தின. திலீபனின் நினைவேந்தலைப் பொறுத்தவரை தானாகவே நினைவேந்தலை செய்யவேண்டும் என்ற உணர்வு அந்த அளவுக்கு மக்களிடையே காணப்படவில்லை என சுமந்திரன் சமூக வலைத்தளங்களிலும் ஊடகங்களிலும் வழங்கிய நேர்காணலில் கூறியமையானது தமிழரசுக் கட்சியின் தலைவரின் முயற்சியையும் அவரது அழைப்பை ஏற்று பங்குபற்றிய அனைத்து 10 தமிழ்த் தேசிய கட்சித் தலைவர்களிடமும் உணர்வு பூர்வமான பங்களிப்பையும் கொச்சைப்படுத்தியதாக அமைவதோடு தமிழ் மக்களின் உணர்வலைகளை தொடர்ந்தும் புண்படுத்தும் செயலாகவே அமைந்துள்ளது.

தமிழ் அரசுக் கட்சியின் பொறுப்பு வாய்ந்த பதவியில் இருந்து கொண்டு ‘தமிழ் மக்களுக்கு திலீபனின் நினைவேந்தலை செய்யவேண்டும்’ என்று உணர்வு அந்த அளவிற்கு இல்லாமல் என்று சுமந்திரன் கூறியமையை நான் வன்மையாக கண்டிக்கின்றேன்.

தமிழ் மக்களின் மேல் கடுமையான அடக்கு முறையை பாவித்து கோவில்களில் பூசை செய்வதையே தடுத்துள்ள நிலையிலும் மக்கள் உண்ணாவிரதத்திலும் பூரண ஹர்த்தால் அனுஷ்டிப்பிலும் வெற்றிகரமாக சாதித்துள்ளனர். இந்நிலையில் அஹிம்சை வழியில் போராடிய அஹிம்சாவாதியை நினைவு கூர்வது தமிழ் மக்களின் தார்மிக கடமை என்பது தெளிவாக தெரிகிறது -என்று கூறியுள்ளார்.

வெரும்பான்மை...

மன்ற உறுப்பினர்கள் பலர் ஆளும் தரப்பினருக்கு ஆதரவு வழங்குவார்கள். உயர்நீதிமன்றம் வர்த்தமானியில் வெளியாகியுள்ள 20 ஆவது திருத்த சட்டவரைவு தொடர்பில் வழங்கும் சட்ட ஆலோசனைகளை முழுமையாக செயற்படுத்தி திருத்தத்தை நிறைவேற்றுவோம்-என்றார்.

வர்த்தகர்களை...

தேசியக் கட்சிகள் நேற்றைய தினம் ஹர்த்தாலுக்கு அழைப்பு விடுத்தன. இந்த அழைப்பை ஏற்று தமிழர் தாயகம் முற்றாக முடங்கியது. இந்நிலையில் நேற்று வடக்கு - கிழக்கு எங்கும் இராணுவமும் பொலிஸாரும் குவிக்கப்பட்டனர்.

இந்நிலையில், யாழ்ப்பாணத்தின் கோப்பாய், அச்சுவேலிப் பகுதிகளில் இராணுவத்தினரும் பொலிஸாரும் வர்த்தகர்களை பலோத்காரமாக கடைகளை திறக்க வைக்கும் முயற்சிகளில் ஈடுபட்டனர். இதேபோன்று, வவுனியா நகரில் கடைகளை திறக்குமாறு ஒலிபெருக்கி மூலம் பொலிஸார் அறிவித்தனர். அத்துடன் வர்த்தகர்களை பலோத்காரமாக அழைத்துச் சென்று கடைகளையும் திறக்க வைத்தனர்.

மேலும், அரசு திணைக்களங்களுக்கு செல்லாத ஊழியர்கள் குறித்த விபரங்களை இராணுவப் புலனாய்வாளர்கள் திரட்டி என்றும் அறியமுடிகின்றது. (ஐ)

20 இற்கு ஆதரவு...

வாக்களிக்கவுள்ளதை உறுதிப்படுத்தியுள்ளன என்றும் அவர் குறிப்பிட்டார். அதேவேளை, எதிரணி உறுப்பினர்கள் சிலரும் 20 இற்கு ஆதரவாக வாக்களிக்கவுள்ளனர். எனவே, 20 இற்கு நிறைவேற்றுவதற்கான மூன்றிலிரண்டு பெரும்பான்மைக்கு அதிகமான பலம் அரசு வசம் இருக்கின்றது எனவும் அந்த உறுப்பினர் சுட்டிக்காட்டினார்.

ஹர்த்தாலால்

ஐந்து அம்சக் கோரிக்கைகளை முன்வைத்து உண்ணாவிரதமிருந்து உயிர் நீத்த திலீபனின் 33ஆவது நினைவேந்தலை அனுஷ்டிக்க இலங்கை அரசாங்கம் தடை விதித்தது. இதற்கு எதிர்ப்புத் தெரிவித்தும் தமிழர்களின் நினைவேந்தல் உரிமையை வலியுறுத்தியும் ஒன்றிணைந்த தமிழ்த் தேசியக் கட்சிகள் நேற்றைய ஹர்த்தாலுக்கு அழைப்பு விடுத்திருந்தன. வணிகர் கழகங்கள், பல்கலைக்கழக மாணவர்கள், ஆசிரியர் சங்கங்கள், தனியார் நிறுவனங்கள் எனப் பல நிறுவனங்களும் ஹர்த்தாலுக்கு ஆதரவு வழங்கியிருந்தன. இதனால், தமிழர் தாயகப் பகுதிகளில் பூரண கடையடைப்பு காணப்பட்டது.

எனினும் அரசு நிறுவனங்கள், அரசு போக்குவரத்து போக்குவரத்து சேவைகள் மட்டுப்படுத்தப்பட்ட அளவில் இயங்கின. ஆனாலும், மக்கள் வருகை இல்லாமையால் அவை வெறிச் சோடிக்காணப்பட்டன. இதேபோன்று பாடசாலைகளும் மாணவர்களின் வரவின்றையால் இயக்கமின்றி இருந்தன. எனினும், மருத்துவமனை, மருந்தகங்கள் போன்ற அத்தியாவசிய சேவைகள் மட்டும் இயங்கின.

யாழ்ப்பாணம், கிளிநொச்சி, மன்னார், முல்லைத்தீவு, வவுனியா மாவட்டங்களில் வர்த்தக நிலையங்கள் அனைத்தும் மூடப்பட்டுக் காணப்பட்டன. சந்தைகள் இயங்கவில்லை. மாணவர்களின் வரவின்றையால் பாடசாலைகளும் இயங்கவில்லை.

போக்குவரத்து சேவைகள் மட்டுப்படுத்தப்பட்ட அளவில் இயங்கியபோதும், மக்களின் நடமாட்டம் மதியம் வரை மிகமிகக் குறைவாகவே காணப்பட்டது. எனினும் நகரப் பகுதிகளிலும், முக்கிய சந்திப் பகுதிகளிலும் படையினரும் பொலிஸாரும் குவிக்கப்பட்டிருந்தனர்.

யாழ்ப்பாணம், வவுனியாவில் முஸ்லிம் மக்களும் கடையடைப்புப் போராட்டத்திற்கு ஆதரவு வழங்கியிருந்தனர். எனினும் வவுனியாவில் சிங்கள மக்கள் செறிந்துள்ள வாழும் பகுதிகளில் மட்டும் வர்த்தக நிலையங்கள் திறக்கப்பட்டிருந்தன. சில பகுதிகளில் வர்த்தக நிலையங்களை திறக்குமாறு பொலிஸார் வலுக்கட்டாயமான நடவடிக்கைகளில் ஈடுபட்டனர் என்று அங்கிருந்து கிடைக்கும் தகவல்கள் கிடைக்கின்றன.

கிழக்கில்... கிழக்கின் மட்டக்களப்பு மாவட்டத்தில் பூரண ஹர்த்தால் கடைப்பிடிக்கப்பட்டது. முஸ்லிம் மக்களும் ஹர்த்தாலுக்கு ஆதரவு அளித்தனர். திருகோணமலை, அம்பாறையில் தமிழர்கள் மட்டும் செறிந்து பகுதிகளில் இயல்பு வாழ்க்கை பாதிக்கப்பட்டிருந்தது. (அ-ஐ)

20 ஆவது திருத்தம்..

கின்றது என்றும் அவர் குறிப்பிட்டார். அரசு பாராளுமன்றத்துக்குச் சமர்ப்பித்த திருக்கு 20ஆவது திருத்த சட்டவரைவுக்கு எதிராக நீதிமன்றத்தில் அதிகமான வர்களால் மனுத்தாக்கல் செய்யப்பட்டு வருகின்றமை குறித்து கருத்து தெரிவிக்கையிலேயே அவர் இவ்வாறு குறிப்பிட்டார். 20ஆவது திருத்தத்துக்கு எதிராக நீதிமன்றத்தில் மனுக்கள் தாக்கல் செய்யப்பட்டிருக்கின்றபோதும் அது தொடர்பான விசாரணைகள் நிறைவடைந்த பின்னர் நீதிமன்றத் தீர்ப்பின் பிரகாரம் திருத்த சட்டவரைவை அனுமதிக்க அரசு நடவடிக்கை எடுக்கும் என நீதி அமைச்சர் அலி சப்ரி கூறினார். அத்துடன் 20ஆவது திருத்தத்தில் மக்கள் அபிப்பிராய வாக்கெடுப்பை மேற்கொண்டு நிறைவேற்றுவதற்குரிய எந்தத் திருத்தமும் இல்லை என்ற நம்பிக்கை தமக்குள்ளதாகக் குறிப்பிட்டுள்ள அவர், சட்டமா அதிபரும் அதனை தமக்கு உறுதிப்படுத்தியுள்ளார் என்றும் கூறினார்.



DREAMII IPL இன்றைய ஆட்டம்

SUNRISERS எதிர் **DELHI CAPITALS**

ஹைதராபாத் சன் ரைசர்ஸ் டில்லி கப்பிட்டல்ஸ்

மைதானம் : அபுதாபி
நேரம் : இரவு 7.30 (இலங்கை)



டாக்கா, செப். 29

இலங்கையுடனான டெஸ்ட் தொடரை மீண்டும் ஒத்திவைப்பதாக பங்களாதேஷ் கிரிக்கெட் சபையின் நிர்வாகத் தலைவர் நஸ்முல் ஹசன் தெரிவித்துள்ளார்.

இலங்கையின் கொவிட்-19 விதிமுறைகள் காரணமாகவே இந்த டெஸ்ட் தொடர் ஒத்திவைக்கப்படுகின்றது என்றும் அவர் தெரிவித்தள்ளார்.

அதேநேரம் எதிர்காலத்தில் நிலைமை சீராகும் பட்சத்தில் இந்தத் தொடரை மீண்டும் நடத்தவதற்கு எதிர்பார்க்கிறார் என்றும் அவர் குறிப்பிட்டுள்ளார்.

இலங்கை மற்றும் பங்களாதேஷ் அணிகளுக்கிடையிலான மூன்று போட்டிகள் கொண்ட டெஸ்ட் தொடர் ஒக்ரோபரில் ஆரம்பமாக திட்டமிடப்பட்டிருந்தது.

பெப்ரவரி முதல் இலங்கை எந்தவொரு சர்வதேச கிரிக்கெட் போட்டியிலும் விளையாடவில்லை, மேலும் இங்கிலாந்து, தென்னாபிரிக்கா மற்றும் இந்தியா ஆகிய நாடுகளுடனான கிரிக்கெட் தொடர்களும் கொரோனா தொற்றால் ஒத்திவைக்கப்பட்டமை குறிப்பிடத்தக்கது.

Prince Travels

Midnight Express

குறைந்த கட்டணத்தில்

யாழ். - கொழும்பு பஸ் சேவை

1000/=

1300/= இலிருந்து

1000/= ஆக குறைக்கப்பட்டுள்ளது.

மாண்புமையம் → சங்காணை → சித்தன்கேணி → பண்டத்தரிப்பு → விளாள் → தெல்லிப்பழை → K.K.S. வீதி உட்பட யாழ்ப்பாணம் → கொட்டாச்சேனை → பெற்றா → வெள்ளவத்தை → தெலிவளை → சொம்சாயூர் → மொறட்டுவ

ஆசனத்தை வீட்டில் இருந்தவாறே முற்பதிவு செய்யுங்கள்

0778859772 | 0778896771
www.princetravels.lk

பெங்களூர் றோயல் சலஞ்சர்ஸ் சுப்பர் ஓவரில் த்ரில் வெற்றி

பொய், செப். 29

விருவிருப்பான ஆட்டத்தில் சுப்பர் ஓவரில் மும்பையை வெற்றி கொண்டது பெங்களூர் றோயல் சலஞ்சர்ஸ்.

ஐக்கிய அரபு எமிரேட்டில் நடந்துவரும் 13ஆவது ஐ.பி.எல். ரி-20 தொடரின் நேற்றைய ஆட்டத்தில் மும்பை இந்தியன்ஸ், பெங்களூர் றோயல் சலஞ்சர்ஸ் அணிகள் மோதின.

நாணயச் சமூகத்தில் வெற்றி பெற்ற அணித் தலைவர் ரோஹித் சர்மா முதலில் களத்தடுப்பில் ஈடுபடத் தீர்மானித்தார்.

பெங்களூருக்கு தொடக்கம் கொடுத்த படிக்கல், அரோன் பின்ஞ் சிறப்பான இணைப்பாட்டத்தை வெளிப்படுத்தினர். படிக்கல் நிதானம் காட்ட, பின்ஞ் அடித்தாடினார்.

இதனால் 'பவர் பிளே' முடிவில் விக்கெட் இழப்பின்றி 59 ஓட்டங்களைப் பெற்றது பெங்களூர். 31ஆவது பந்தில் அரைச் சதம் கடந்த பின்ஞ் 52 ஓட்டங்களுடன் ஆட்டமிழந்தார்.

அடுத்து வந்த கப்டன் கோலி பந்துகளை சந்திக்கத் திறைனார். 3 ஓவர்கள் தாக்குப் பிடித்த அவர் 11ஆவது பந்தில் ஆட்டமிழந்தார். அவரால் 3 ஓட்டங்களை மட்டுமே பெற முடிந்தது.

படிக்கல்லுடன் இணைந்த ஏபி டி வில்லியர்ஸ் அதிரடி காட்டினார். அவருடன் சேர்ந்து படிக்கல்லும் அதிரடியாக ஆடினார். தொடர்ச்சியாக இரு சிக்கல்களைப் பறக்க விட்ட அவர் அரைச்சதத்தை நெருங்கினார். இந்த இணையைப் பிரிக்க மும்பையின்



கப்டன் பந்து வீச்சாளர்களை மாற்றி மாற்றிப் பயன்படுத்தினார்.

18 ஆவது ஓவரில் அதற்கு பலன்கிடைத்தது. 54 ஓட்டங்களுடன் படிக்கல் ஆட்டமிழந்தார். ஆனாலும், வில்லியர்ஸின் அதிரடியை அவர்களால் தடுக்க முடியவில்லை. அந்த ஓவரிலேயே ஒரு சிக்கலர், ஒரு பெளண்ட்ரியை விளாசினார். இதன் மூலம் 23 ஆவது பந்தில் அரைச்சதத்தைத் தொட்டார்.

அவருடன் ஆடிய சிவம் டப் இறுதி ஓவரை எதிர்கொண்டு 3 சிக்கலர்களைப் பறக்க விட்டார்.

20 ஓவர்களில் பெங்களூர் அணி 3 விக்கெட்களை மட்டும் இழந்து 201 ஓட்டங்களைப் பெற்றது.

வில்லியர்ஸ் 55 ஓட்டங்களையும், சிவம் டப் வெறும் 10 பந்துகளில் 27 ஓட்டங்களையும் ஆட்டமிழக்காமல் குவித்தனர்.

மும்பையின் பந்து வீச்சில் போல்ட் 2 விக்கெட்களையும், சாகர் ஒரு விக்கெட்டையும் கைப்பற்றினார்.



202 ஓட்டங்கள் என்ற இலக்கைத் துரத்த ஆரம்பித்தது மும்பை இந்தியன்ஸ். தொடக்கம் கொடுத்த ரோஹித்தும், குயின்ரன் டி கொக்கும் ஆரம்பத்திலேயே சொதப்பினர். ரோஹித் 8 ஓட்டங்களுடனும், கொக் 14 ஓட்டங்களுடனும் ஆட்டமிழந்தனர். குரியகுமார் யாதவ் ஓட்டம் எதனையும் பெறாமலே பெவிலியன் திரும்பினார்.

அடுத்து வந்த இஷான் கிஷான் நிலைத்து ஆடினார். அவருக்கு துணையாக வந்த பாண்ட்யா 15 ஓட்டங்களுடன் வெளியேறினார். கிஷனுடன் இணைந்த அதிரடி வீரர் பொலார்ட் சிக்கலர், பெளண்ட்ரி என்று வெளுத்து வாங்கினார்.

இதனிடையே 9 சிக்கலர், 2 பெளண்ட்ரிகளுடன் 99 ஓட்டங்களைப் பெற்றிருந்த கிஷான் சதத்தை ஒரு ஓட்டத்தால் தவறவிட்டு உதானவின் பந்தில் ஆட்டமிழந்தார்.

20 ஓவர்கள் நிறைவில் மும்பை அணியும் 201 ஓட்டங்களை 5 விக்கெட்களை இழந்து பெற்றது.

பொலார்ட் ஆட்டமிழக்காமல் 5 சிக்கலர், 3 பெளண்ட்ரியுடன் 60 ஓட்டங்களைப் பெற்றது.

பெங்களூரின் பந்து வீச்சில், உதான 2 விக்கெட்களையும் வாஷிங்டன் சுந்தர், சாகல், ஷம்பா ஆகியோர் ஒவ்வொரு விக்கெட்டையும் கைப்பற்றினர்.

ஆட்டம் சமநிலையில் முடிந்ததால் வெற்றி - தோல்வியைக் கணிக்க சுப்பர் ஓவர் வழங்கப்பட்டது. முதலில் மும்பை ஆட, பெங்களூரின் சய்னி சுப்பர் ஓவரை வீசினார். பொலார்ட், பாண்ட்யா அந்த ஓவரை எதிர்கொண்டனர்.

முதல், இரண்டாவது பந்துகளில் ஒவ்வொரு ஓட்டம் எடுக்கப்பட்டது. மூன்றாவது பந்தில் ஓட்டம் எதுவும் பெறப்படவில்லை. நான்காவது பந்தை பொலார்ட் பெளண்ட்ரிக்கு அனுப்பினார். ஐந்தாவது பந்தில் அவர் ஆட்டமிழந்தார். ஆறாவது பந்தில் உதிரியாக ஒரு ஓட்டம் எடுக்கப்படவே, மும்பை 7 ஓட்டங்களைப் பெற்றது.

8 ஓட்டங்களை இலக்காகக் கொண்டு பெங்களூருக்காக கோலியும், வில்லியர்ஸும் களமிறங்கினர். முதலிரு பந்துகளிலும் ஒவ்வொரு ஓட்டம் எடுத்தனர்.

நான்காவது பந்தில் 4 ஓட்டம் எடுத்தார் வில்லியர்ஸ். 5ஆவது பந்தில் ஒரு ஓட்டம் எடுக்கவே, இறுதிப் பந்தை கோலி எதிர்கொண்டார். அந்தப் பந்தை பெளண்ட்ரி எல்லைக்கு அனுப்பினார் கோலி.

இதனால் சுப்பர் ஓவரில் பெங்களூர் வெற்றி பெற்றது. ஆட்டத்தின் நாயகனாக ஏபி டி வில்லியர்ஸ் தெரிவானார்.

இன்றைய தொலைக்காட்சி நிகழ்ச்சி நிரல்



காலை
 6.00 மணி : பக்திப்பாடல்கள்
 6.30 மணி : வணக்கம் டான்
 6.31 மணி : தினம் ஒரு திருக்குறள்
 வழங்குபவர் : சொல்லருவி லலீசன்
 6.35 மணி : மதம் சார்பான நற்சிந்தனைகள்
 6.55 மணி : இன்றைய பலன்
 வழங்குபவர் : சைவ சித்தாந்த பண்டிதன் சிவமூர்.தியாக.சோமஸ்கந்தராஜக்குருக்கள்
 7.05 மணி : உளவியல் கருத்து
 வழங்குபவர் திருதி கோகிலா மகேந்திரன்



7.15 மணி : கதைவழி அறமொழி
 வழங்குபவர் : திரு. எப்.எக்ஸ்.அன்ரன்
 கோட்டக்கல்விப் பணிப்பாளர், நல்லூர்
 7.20 மணி : சித்த மருத்துவம்
 வழங்குபவர் டாக்டர் விவியன் சத்தியசீலன்



7.30 மணி : இன்றைய பத்திரிகைகளில்
 8.30 மணி : காலை செய்திகள்
 9.00 மணி : கலாட்டா காலை
 10.30 மணி : தொடர் நாடகம்
 11.00 மணி : பாரதீ
 12.00 மணி : சிரிக்கலாம் வாங்க

பகல்
 1.00 மணி : மழலைகள் நேரம் (மறு ஒளிபரப்பு)
 1.30 மணி : சுப்பர் சீன்ஸ்
 திரைப்படக் காட்சிகள்
 4.30 மணி : டேக் இட் ஈசி



5.00 மணி : ட்றெய்லர் டைம்
 6.00 மணி : மூவி டோக்கீஸ்

இரவு
 7.00 மணி : கதை நேரம்
 8.00 மணி : இரவுச் செய்திகள்
 9.00 மணி : சங்கப்பலகை
 10.00 மணி : யாவரும் கேளீர்



காலை
 6.00 மணி : சிரி சிரி சிரி
 8.00 மணி : சிரிப்பு சரடிவெடி
 10.00 மணி : ஒரு பட கொமடி
 11.00 மணி : சிரிப்போ சிரிப்பு
பகல்
 1.00 மணி : நகைச்சுவை மன்னன்
 விவேக் நடப்பில் கலக்கல் காட்சிகள்
 3.00 மணி : குண்டக்க மண்டக்க
 5.00 மணி : ஒரு பட கொமடி
 6.00 மணி : கொமடி கலாட்டா
இரவு
 8.00 மணி : ஒரு படக்கொமடி
 9.00 மணி : சிரிப்போ சிரிப்பு
 10.00 மணி : விடிய விடிய சிரிப்பு தான்



காலை
 6.00 மணி : பனிப்பூக்கள்
 7.00 மணி : திசை எட்டும் இசை எட்டும்
 8.00 மணி : வணக்கம் டான் மியூசிக்
 9.00 மணி : மெல்லிசை
 10.00 மணி : கேட்டாலே பரவசம் (நேரலை)
பகல்
 12.00 மணி : ராஜா ராணி
 1.00 மணி : விசை இசை
 3.00 மணி : வட்ஸ் அப் (நேரலை)
 4.00 மணி : டீ டைம் ராகங்கள் (நேரலை)
 5.00 மணி : இனிது இனிது
 6.00 மணி : என்றென்றும் இசை
இரவு
 7.00 மணி : ஓய்வெடு நிலவே
 8.00 மணி : காற்றில் வரும் கீதம்
 9.00 மணி : நிலவு தூங்கும் நேரம்



காலை
 5.15 மணி : தரம் 06 - விஞ்ஞானம்
 6.00 மணி : தரம் 07 - தமிழ்
 6.45 மணி : தரம் 08 - தமிழ்
 7.30 மணி : தரம் 09 - கணிதம்
 8.15 மணி : தரம் 10 - கணிதம்
 9.00 மணி : க.பொ.த உயர்தரம் (கலைப்பிரிவு)
 நாடகமும் அரங்கியலும்
 10.00 மணி : க.பொ.த உயர்தரம் (வணிகப்பிரிவு)
 வணிகக்கல்வி
 11.00 மணி : க.பொ.த உயர்தரம்
 (கணிதம், விஞ்ஞானப்பிரிவு) உயிரியல்
பகல்
 12.00 மணி : தரம் 10 - கணிதம்
 1.00 மணி : தரம் 09 - கணிதம்
 2.00 மணி : தரம் 06 - ஆங்கிலம்
 3.00 மணி : க.பொ.த சாதாரண தரம் சங்கீதம்
 3.40 மணி : க.பொ.த சாதாரண தரம் கத்தோலிக்கம்
 4.20 மணி : க.பொ.த சாதாரண தரம் விஞ்ஞானம்
 5.00 மணி : க.பொ.த சாதாரண தரம் கணிதம்
 5.40 மணி : க.பொ.த சாதாரண தரம் வரலாறு
இரவு
 6.20 மணி : க.பொ.த சாதாரண தரம் தகவல்
 தொழில்நுட்பம்
 7.00 மணி : க.பொ.த உயர்தரம் வணிகக்கல்வி
 மாதிரி வினாத்தாள்



காலை
 5.00 சிவாய மந்திரம்
 6.00 சுப்பராதம்
 07.00 இன்றைய சிந்தனை
 07.05 இன்றைய நாள்
 07.20 சின்மய சிந்தனை
 07.30 மங்கள இசை
 08.00 அருளுரை
 08.30 திருவாசகம்
 09.00 திருவிழா - 01
 10.00 புதியதோர் தொடக்கம்
 10.30 பஜனை
 11.00 பக்திமலர்
பகல்
 12.00 மணி : திரையில் பக்தி
 12.30 மணி : திருவிழா - 02
 6.00 மணி : கந்தசஷ்டி கவசம்
இரவு
 7.00 மணி : அருளுரை
 7.30 மணி : திருவாசகம்
 8.00 மணி : திருவிழா - 01



காலை
 7.00 மணி : ஆலயப் பாடல்கள்
 8.00 மணி : ஜெபமாலை
 9.00 மணி : மாதா மன்றாட்டு மாலை
 10.00 மணி : திருப்பலிப்பாடல்கள்
 10.30 மணி : புனித அந்தோனியார் மன்றாட்டு
 11.30 மணி : ஜெபமாலை
பகல்
 12.00 மணி : பாடல்
 1.30 மணி : மட்டக்களப்பு திருப்பலி
 2.00 மணி : திருகோணமலைத்திருப்பலி
 3.00 மணி : பாடல்
 4.30 மணி : திருகோணமலை திருப்பலி



காலை
 6.00 மணி : கிராத்
 7.00 மணி : இறை சிந்தனை
 7.30 மணி : இஸ்லாமிய பாடல்
 8.00 மணி : கலந்துரையாடல்
 9.00 மணி : இஸ்லாமிய சீரில்
 10.00 மணி : மனதோடு பேசலாம்
 10.30 மணி : கண் வசண்ணம் கை வண்ணம்
 11.00 மணி : சுவனப்பாதை
 11.30 மணி : வரலாறு சொல்லும்
 வைத்தியம்
 12.00 மணி : லுகர் அதான்
பகல்
 12.30 மணி : இஸ்லாமிய வரலாறு
 1.00 மணி : இஸ்லாமிய திரைப்படம்
 2.00 மணி : களிதா
 2.30 மணி : இறை சிந்தனை
 3.00 மணி : பாடல்கள்
 3.30 மணி : பள்ளிவாசல் ஆவணப்படம்
 4.00 மணி : சிறுவர் இஸ்லாமிய கார்டுன்
 5.00 மணி : இறை தென்றல்
 6.00 மணி : தாஜ்மதுல் குர்ஆன்
இரவு
 7.00 மணி : பிறை பிரசங்கம்
 8.00 மணி : இஸ்லாமிய வரலாறு
 8.30 மணி : மனதோடு பேசலாம்